
ସିଦ୍ଧସାଧୁ ତୈଲଙ୍ଗ ସ୍ବାମୀ 


ପୁଣ୍ୟଭୂମି ଭାରତବର୍ଷ ବହୁ ସିଦ୍ଧ ସାଧକଙ୍କର ଲୀଳାଭୂମି । ଭାରତର 
ସାଂସ୍କୃତିକ ଇତିହାସରେ ଏହି ସିଦ୍ଧ ସାଧକମାନଙ୍କର ଚେତନା ପ୍ରବାହର ସ୍ଵରଲିପି 
ଶୁଣାଯାଏ | ଭାରତବାସୀ ଏମାନଙ୍କୁ ଯୁଗ ଯୁଗ ପାଇଁ ସରଣ କରି ଆସିଛନ୍ତି ! 

ଭାରତର ସିଦ୍ଧ ସାଧକ ତାଲିକାରେ ନିର୍ବିକାର ପୁରୁଷ ତୈଲଙ୍ଗ ସ୍ବାମୀଙ୍କର 
ସ୍ଥାନ ଅକ୍ଷୂର୍ଣ ରହିଛି । ସେ ସାଧାରଣ ପୁରୁଷର ସୀମା ଅତିକ୍ରମ କରି ମହାପୁରୁଷ 
ଓ ମହାତ୍ସାରେ ପରିଣତ ହୋଇଥିଲେ | ତାଙ୍କର ଅଲୌକିକ ମହିମା, ଅଲୌକିକ 
ପ୍ରତିଭାରେ ଜନସାଧାରଣଙ୍କୁ ବିମୁଗ୍ଧ କରିଥିଲେ | ସାଧନାର ଅଲୌକିକତା 
ପ୍ରଦର୍ଶନ କରି ସମସ୍ତଙ୍କୁ ମୋହିତ କରି ଦେଉଥିଲେ । 

ତୈଲଙ୍ଗ ସ୍ଵାମୀଙ୍କ ଅଲୌକିକ ଘଟଣା ଦେଖି ବିସ୍ମିତ ଜନତାର ହୃଦୟ 
ତନ୍ତ୍ରୀରେ ବହୁ ରହସ୍ୟମୟ ପ୍ରଶ୍ନ ଦେଖା ଦେଉଥିଲା | ତାହା ଜାଣି ପାରି ସ୍ଵୟଂ 
ତୈଲଙ୍ଗ ସ୍ବାମୀ ସେମାନଙ୍କୁ କହୁଥିଲେ, ଏପରି ଶକ୍ତି ପ୍ରତ୍ୟେକ ମଣିଷଙ୍କ ଭିତରେ 
ଅଛି । କିନ୍ତୁ ମଣିଷ ଅନିତ୍ୟ ସୁଖ ସଂସାରରେ ମହି ରହି, ନିଜ ଆତ୍ଲାର ଉନ୍ନତି 
ପ୍ରତି ଲକ୍ଷ୍ୟ ନରଖି, ଅନ୍ୟ ଚିନ୍ତାରେ ନିମଗ୍ନ ହୁଅନ୍ତି । ଭଗବାନ ଏହି ମନୁଷ୍ୟ 
ଶରୀର ସ୍ୃଷ୍ି କରି ତା ଭିତରେ ବିରାଜମାନ କରିଅଛନ୍ତି | ଏଭଳି ଏଶ୍ବରୀକ 
ଶକ୍ତି ସମସ୍ତଙ୍କ ଶରୀରରେ ରହିଛି । ସେହିଶକ୍ତିକୁ ଉପଯୁକ୍ତ ମାର୍ଗରେ ଚଳାଇ 
ପାରିଲେ ମଣିଷମାତ୍ରକେ ସମସ୍ତେ ସେହି ଏଶ୍ଵରୀକ ଶକ୍ତିର ଅଧ୍ବକାରୀ 
ହୋଇପାରିବେ | 

ତୈଲଙ୍ଗ ସ୍ଵାମୀ ସର୍ବଦା ସଂପୂର୍ଣ୍ଣ ଉଲଗ୍ନ ରହୁଥିଲେ । ସେ ଉଲଗ୍ନ 
ଅବସ୍କାରେ ଗାଁ ଗଣ୍ଡା ବଜାର ଘାଟରେ ବେପରୁଆ ଭାବରେ ବୁଲୁଥିଲେ । 
ସେ ନିଜ ଶରୀର ପ୍ରତି ସର୍ବଦା ନିର୍ବିକାର, ନିରାସକ୍ତ ରହୁଥିଲେ । ସଂସାରର 
କୌଣସି ଆକର୍ଷଣ ତାଙ୍କ ମନକୁ ବାନ୍ଧି ପାରିନଥିଲା । ତେଣୁ ତାଙ୍କୁ ' ନିର୍ବିକାର 
ପୁରୁଷ” ବୋଲି କୁହାଯାଉଥିଲା | 

କୁହାଯାଏ ତୈଲଙ୍ଗ ସ୍ଵାମୀ ଯୋଗୀରାଜ ଶିବଙ୍କର ଅବତାର ଥିଲେ ! 
ସେଥିପାଇଁ ତାଙ୍କ ଜୀବନରେ ସେ ଅନେକ ଅଲୌକିକ ଘଟଣା ଘଟାଇ 
ପାରୁଥିଲେ | ତାଙ୍କର ଅଲୌକିକ ସାଧନା କଥା ତାଙ୍କୁ ସମଗ୍ର ଭାରତର ସାଧୁ 
ଓ ସାଧକମାନଙ୍କ ନିକଟରେ ସୁପରିଚିତ କରାଇଥିଲା | ଭାରତବର୍ଷ ବାହାରେ 
ମଧ୍ୟ ତାଙ୍କ ମାହାତ୍ର୍ୟ ବିସ୍ତାର ଲାଭ କରିଥିଲା | 

ତୈଲଙ୍ଗ ସ୍ଵାମୀ କୌଣସି ଗୋଟିଏ ସ୍ଥାନରେ ଦୀର୍ଘଦିନ ଧରି ଅବସ୍ଥାନ 
କରୁନଥିଲେ । ଗେଟିଏ ସ୍ତନରେ ଅବସ୍ଥାନ କଲାବେଳେ ସେଠାକାର ଜନସାଧାରଣ 
ତାଙ୍କର ଏଶ୍ଵରୀକ ଶକ୍ତିର ପରିଚୟ ପାଇବାମାତ୍ରେ ସେ ସେହି ସ୍ଥାନରୁ ଆଶ୍ଚର୍ଯ୍ୟଜନକ 
ଭାବରେ, ସମସ୍ତଙ୍କ ଅଜଣାରେ ଅନ୍ତର୍ବାନ ହୋଇଯାଉଥିଲେ | କୁହାଯାଏ, ସାଧନା 
ବଳରେ ଗୋଟିଏ ସ୍ଥାନରୁ ଅନ୍ଯସ୍ଥାନକୁ ସେ ଅଦୃଶ୍ୟ ଭାବରେ ଗମନ କରି 
ପାରୁଥିଲେ ! ଏହିପରି ଭାବରେ ସେ ଭାରତବର୍ଷର ପ୍ରାୟ ସମସ୍ତ ତୀର୍ଥ ସ୍ଥାନ 
ଭ୍ରମଣ କରିଥିଲେ । ଓଡିଶାର ବହୁ ଧର୍ମକ୍ଷେତ୍ର ପରିଭ୍ରମଣ କରିବା ପରେ ସେ 
ପୁରୀ ଧାମରେ ପଦାର୍ପଣ କରିଥିବା କୁହାଯାଏ | 
ମହାତ୍ସା ତୈଲଙ୍ଗ ସ୍ଵାମୀ କେବେକେବେ ପ୍ରବଳ ଶୀତରେ ଏକାଦି 

କ୍ରମରେ ଦୁଇତିନି ଦିନ ପର୍ଯ୍ୟନ୍ତ ଗଙ୍ଗା ଜଳରେ ଭାସୁଥିଲେ ତ ଆଉ କେବେ 
ପ୍ରଖର ରୌଦ୍ରରେ ଉତ୍ତପ୍ର ଶିଳା ଉପରେ ବସି ଯୋଗ ସାଧନା କରୁଥିଲେ ! 
ସେ ତାଙ୍କର ପ୍ରିୟ ମଣିଷମାନଙ୍କ ବ୍ୟତୀତ ସାଧାରଣତଃ ଅନ୍ୟ କାହାରି ସଙ୍ଗରେ 
ମିଳାମିଶା କରିବାକୁ ପସନ୍ଦ କରୁନଥିଲେ | ଆହାର ପ୍ରତି ତାଙ୍କର କୌଣସି 

ପ୍ରକାର ଆସକ୍ତ ବା ଅଭିଳାଷ ନଥିଲା ! ଭକ୍ତମାନେ ଯାହା ଆଣି ତାଙ୍କ ମୁଖରେ 
ଦେଉଥିଲେ, ତାହା ଉଦରସ୍ଥ କରି ଜୀବନ ଧାରଣ କରୁଥିଲେ | ଆହାର 
ବ୍ୟବହାରରେ କୌଣସି ନିୟମିତତା ନଥିଲା | 

ସାରାଜୀବନ ସେ ସୁସ୍ଥ ସବଳ ଥିଲେ ଓ ୨୮୦ ବର୍ଷ ପର୍ଯ୍ୟନ୍ତ ଜୀବନ 
ଧାରଣ କରିଥିଲେ ! 
ଏହିପରି ଥିଲେ ତୈଲଙ୍ଗ ସ୍ବାମୀ 

କାଶୀରେ ଅବସ୍ଥାନ କରିଥିବା ତୈଲଙ୍ଗ ସ୍ଵାମୀ ଜଣେ ପ୍ରସିଦ୍ଧ ମହାତ୍ସା 
ଥିଲେ । ସେ ଥଲେ ପରମ ସିଦ୍ଧ ଯୋଗୀ ଓ ଜୀବନ୍ଧୃକ୍ତ ପୁରୁଷ । 

ତୈଲଙ୍ଗ ସ୍ଵାମୀ ସର୍ବଦା ଦିଗମ୍ବର ରହୁଥିଲେ | ଭୂତ-ଭବିଷ୍ୟ-ବଉମାନ 
କଥା ଜାଣି ପାରୁଥୁଲେ । ଯେ କୌଣସି ଆଗନ୍ଧୁକ କୌଣସି ପ୍ରଶ୍ନ ପଟାରିବା 
ପୂର୍ବରୁ ତା? ମନକଥା ସେ କହି ଦେଉଥୁଲେ । 

ଜଳସ୍ଥଳ, ମାନ ଅପମାନ, ଶୀତ ଉଷ୍ମ ସବୂଥଲା ତାଙ୍କ ପାଇଁ ସମାନ । 

ସେ ସର୍ବଦା ପରଦୂଃଖ-କାତର ରହୁଥିଲେ | 

ତୈଲଙ୍ଗ ସ୍ଵାମୀ ମାନ, ପ୍ରସିଦ୍ଧି ଓ ଖ୍ୟାତି ଠାରୁ ଅନେକ ଦୂରରେ ରହିବାକୁ 
ଶ୍ରେୟ ମଣୁଥୁଲେ 

ଜଳ ଉପରେ ପଦ୍ଧାସନରେ ଉପବିଷ୍ଟ ହେବା, ଗଙ୍ଗାରେ ତିନି ଚାରି 
ଦିନ ଧରି ଏକାଦିକ୍ରମେ ବୁଡି ରହିବା, ସମାଧୂ ଅବସ୍ଥାରେ ଦୂରବର୍ଭୀ ସ୍ଥାନର 
ସମସ୍ତ ସମାଚାର ଜାଣି ପାରିବା, ଶୁନ୍ଯରେ ନିରାଧାର ଅବସ୍ମିତ ରହିବା ଇତ୍ୟାଦି 
କର୍ମ ତାଙ୍କ ପାଇଁ ଅତି ସାଧାରଣ ଥଲା | 

୨୮୦ ବର୍ଷ ବୟସରେ ସେ ବ୍ରହ୍ୁଲୀନ ହୋଇଥୂଲେ, ସଂବତ୍‌ ୧୯୪୪ 
ପୌଷ ଶୁକ୍ଳ ଏକାଦଶୀ ଦିନ । ତାଙ୍କ ଇଚ୍ଛା ଅନୁସାରେ ତାଙ୍କ ମର ଶରୀରକୁ 
ଗୋଟିଏ ବାକ୍ଟରେ ବନ୍ଦ କରି ଗଙ୍ଗାର ମଧ୍ଯବର୍ଭା ପ୍ରବାହରେ ଛାଡି ଦିଆଯାଇଥୁଲା | 

(ସମାଜ ୧୮/୬/୨୦୦୧) 

ଜନ୍ମସ୍ପାନ ଓ ପିତାମାତା 
. ତୈଲଙ୍ଗ ସ୍ବାମୀ ଦକ୍ଷିଣ ଭାରତର ଚେନ୍ନାଇ (ତଳଚ୍ଛାଳୀନ ମାନ୍ଦ୍ରାଜ) 

ପ୍ରଦେଶର ବିଜନାମୌଜାର “ ହୋଲିଆ!' ଗ୍ରାମରେ ଜନ୍ମଗ୍ରହଣ କରିଥିଲେ । 

ସେ ୧୫ ୨୯ ଖ୍ରୀଷ୍ଟାଦ୍ଦରେ ଏକ ବ୍ରାହ୍ମଣ ପରିବାରରେ ଜନ୍ହ 
ହୋଇଥିଲେ | 

ତାଙ୍କ ପିତାଙ୍କ ନାମ ନୂୃସିଂହଧର ଏବଂ ମାତାଙ୍କ ନାମ ବିଦ୍ୟାବତୀ 

ପିତା ନୃସିଂହଧର “ ହୋଲିଆ!” ଗ୍ରାମର ଧନାଢ୍ୟ ଜମିଦାର ଥିଲେ | 
ତାଙ୍କର ଅମାୟିକ ବ୍ୟବହାର ପାଇଁ ଜମିଦାରୀର ଜନସାଧାରଣ ତାଙ୍କୁ ଖୁବ୍‌ 
ଭଲ ପାଉଥିଲେ | 

ମାତା ବିଦ୍ୟାବତୀ ମଧ୍ୟ ଅତ୍ୟନ୍ତ ସରଳ ଓ ଅମାୟିକ ପ୍ରକୃତିର ମହିଳା 
ଥିଲେ | ତାଙ୍କର ସ୍ବେହପୂର୍ଣ ବ୍ୟବହାର ସମସ୍ତଙ୍କର ହୃଦୟ ଜୟ କରିଥିଲା ! 
ପରିବାରର ଶାନ୍ତି ଓ ସମ୍ପଦ୍ଧି ନିମନ୍ତେ ସେ ଯତ୍ଶୀଳା ଥିଲେ | 
ପିତା ନୃସିଂହଧରଙ୍କର ଦ୍ଵିତୀୟ ପତ୍ନୀ ଗ୍ରହଣ 

ନୃସିଂହଧରଙ୍କ ସଂସାରରେ ଅଭାବ ଅନଟନ ନଥିଲା | କିନୁ ବିବାହର 
ବହୁବର୍ଷ ପରେ ମଧ୍ୟ ବିଦ୍ୟାବତୀ ସନ୍ତାନ ସମ୍ଭବା ହୋଇପାରିଲେ ନାହିଁ । 
ତେଣୁ ପରିବାର ମଧ୍ୟରେ ଅଶାନ୍ତି ଦେଖାଦେଲା | 

ନୃସିଂହଧର ବଂଶରକ୍ଷା ପାଇଁ ଦ୍ଵିତୀୟ ବାର ଦାର ଗ୍ରହଣ କରିବାକୁ 
ମନସ୍ଥ କଲେ 1 ଶୁଭ ଲଗ୍ନ ଦେଖି ସେ ଦ୍ଵିତୀୟବାର ବିବାହ କରିଥିଲେ | 

ଏହା ଦେଖି ଘ୍ରଥମା ପତ୍ନୀ ବିଦ୍ୟାବତୀ ଅତିଶୟ ଦୂଃଖିତା ହୋଇ ପଡିଲେ | 
ସନ୍ତାନ କାମନାରେ ସେ ନାନା ପ୍ରକାର ବ୍ରତ ଉପାସନା ଆରମ୍ଭ କରିଦେଲେ | 
ଅକର୍ମ କର୍ମଦାୟକ “ ଶିବ” ' ଠାକୁର ଶେଷରେ ବିଦ୍ୟାବତୀଙ୍କ ଗୁହାରି ଶୁଣିଲେ | 
କୁହାଯାଏ, ସେ ସୃୟଂ ପୁତ୍ର ଭାବରେ ବିଦ୍ୟାବତୀଙ୍କ ଗର୍ଭମଣ୍ଡନ କରିଥିଲେ । 


Source: Author, Digitized by PPRACHIN, SOA 


ନୃସିଂହଧରଙ୍କ ପ୍ରଥମା ପତ୍ନୀ ବିଦ୍ୟାବତୀ ଯଥା ସମୟରେ ଏକ ପୁତ୍ର 
ସନ୍ତାନ ଲାଭ କଲେ ।! ଶିବଙ୍କ ପାଖରେ ତାଙ୍କର ଦୃଢ ଭଜ୍£ି ଥିବାରୁ କିଛିକାଳ 
ପରେ ସେ ସନ୍ତାନର ଜନନୀ ହୋଇ ପାରିଥିବାରୁ ପୁତ୍ରର ନାମ ରଖିଥିଲେ 
ଶିବରାମ” | 

ସାଧ୍ବୀ, ଧର୍ମପରାୟଣା ଓ ଗୁଣବତୀ “ ବିଦ୍ୟାବତୀ” ' ପ୍ରତରକୂ ଅତ୍ୟନ୍ତ 
ଯତ୍ନ ସହକାରେ ଲାଳନ ପାଳନ କରିବାକୁ ଲାଗିଲେ । ପୁତ୍ରର ଆଗମନରେ 
ନୃସିଂହଧରଙ୍କ ଶୂନ୍ୟ ଘର ପୂରି ଉଠିଲା | ପରବର୍ଭୀ କାଳରେ ଶିଶୁ ଶିବରାମ 
ମାତାଙ୍କର ସମସ୍ତ ସଦ୍ଗୁଣର ଅଧଵକାରୀ ହେଲେ ! 
ଶିବରାମଙ୍କ ବାଲ୍ୟକାଳ 

ଶିଶୁ ଅବସ୍ଥାରେ ଶିବରାମଙ୍କ ଅଲୌକିକ ଗୁଣ ସବୁ ପ୍ରକାଶ ଲାଭ 
କରିଥିଲା । ସେଥିରୁ ଶିବରାମଙ୍କ ମାତା ବିଦ୍ୟାବତୀ ତାଙ୍କର ଉଜ୍ଜଳ ଭବିଷ୍ୟତ 
ସଂପର୍କରେ ଆଶାୟୀ ହୋଇ ପଡିଥିଲେ | 

ଶିବରାମଙ୍କ ସ୍ୃତି ଶକ୍ତି ଅତ୍ଯନ୍ତ ପ୍ରଖର ହେବା ' ଦେଖାଗଲା । ସେ 
ଯାହା ଅରେ ଶୁଣୁଥିଲେ ତାଙ୍କୁ ମନେ ରଖି ପାରୁଥିଲେ ! ମାଆ ବିଦ୍ୟାବତୀ 
ତାଙ୍କୁ ପ୍ରତିଦିନ ରାମାୟଣ ଓ ମହାଭାରତର ବଛା ବଛା ଗପ ସବୁ ଶୁଣାଉଥିଲେ ! 
ମାଆ ମୁହଁରୁ ଗପ ଶୁଣିବା ପରେ ଶିଶୁ ଶିବରାମ ତାହା ନିର୍ଭୁଲ ଭାବରେ କହି 
ପାରୁଥିଲେ । ସେହି ଶିଶୁ ବୟସରୁ ହିଁ ସେ ଭଜନ ପ୍ରତି ଅନୁରାଗୀ ଥିବା 
ଜଣାଗଲା । 

ଶ୍ରୀ ବି.ସି. ପଟ୍ଟନାୟକ ତାଙ୍କର ‘ଭାରତ ଗୌରବ! ପୁସ୍ତକରେ 
 ତୈଲଙ୍ଗ ସ୍ବାମୀ ଶୀର୍ଷକ ଲେଖାରେ କହନ୍ଧି-ଶିବରାମ ପାଞ୍ଚ ବର୍ଷ ବୟସରେ 
ପିତୃହୀନ ହୋଇଥିଲେ । ସୁତରାଂ ମାତାଙ୍କ ଉପରେ ପୁତ୍ରର ଶିକ୍ଷାର ସକଳ 
ଭାର ପଡିଥିଲା । ଗ୍ରାମ୍ୟ ପାଠଶାଳାରେ ତାଙ୍କର ପ୍ରାଥମିକ ଶିକ୍ଷାର ଆରମ୍ଭ 
ହେଲା | ସେ ଅତ୍ୟନ୍ତ ମେଧାବୀ ଓ ବୁଦିମାନ ଛାତ୍ର ଥିବା ଯୋଗୁଁ ଅଛ ସମୟ 
ମଧ୍ୟରେ ପାଠଶାଳାର ଶିକ୍ଷା ଶେଷ କଲେ ! 

କିନ୍ତୁ ଶ୍ରୀ ପ୍ୟାରୀମୋହନ ମହାନ୍ତି ତାଙ୍କର “ ତୈଲଙ୍ଗସ୍ବାମୀ ଶୀର୍ଷକ 
ଲେଖାରେ କହି ଅଛନ୍ତି- ତୈଲଙ୍ଗଧରଙ୍କ ଚାଳିଶ ବର୍ଷ ହେଲା ବେଳେ ତାଙ୍କର 
ପିତା ମୃତ୍ୟୁ ମୁଖରେ ପଡିଥିଲେ । ଏହି ତଥ୍ୟ ଗ୍ରହଣ କରିବାରେ ଅନୁବିଧା 
ନାହିଁ । 
କିଶୋର ଶିବରାମ 

ବୟସ ବୃଦ୍ଧି ପାଇବା ସଙ୍ଗେ ସଙ୍ଗେ ଶିଦରାମଙ୍କ ମନରେ ବୈରାଗ୍ୟ 
ଉଦୟ ହେଲା ! ସେ ସଂସାର ପ୍ରତି ବିମୁଖତା ପ୍ରଦର୍ଶନ କରିବାକୁ ଲାଗିଲେ । 

ଦିନେ ଦିନେ ସେ ଘର ଠାରୁ ଦୂରକୁ ଚାଲିଯାଉଥିଲେ ଓ ନିର୍ଜନ 
ଜଙ୍ଗଲ ଭିତରେ ଏକାକୀ ବସି ଧ୍ୟାନ ଧାରଣାରେ ଲାଗି ପଡ଼ୁଥିଲେ । ଦିନେ 
ଦିନେ ସେ ଜଙ୍ଗଲରୁ ଯଥା ସମୟରେ ଘରକ ଫେରିବାକୁ ଭୁଲିଯାଉଥିଲେ ! 
କିନ୍ତୁ ଘରୁ ଗୋଡ କାଢିଲା ବେଳେ ମାଆଙ୍କୁ କହିଦେଇ ଯାଉଥିଲେ, ମୁଁ ସତ୍ୟର 
ସନ୍ଧାନ ପାଇଁ ଯାଉଛି । ଆସିବାରେ ବିଳମ୍ବ ହେଲେ ବ୍ୟସ୍ତ ହେବନାହିଁ 1 ମାଆ 
ବିଦ୍ୟାବତୀଙ୍କର ଶିବରାମଙ୍କ ଉପରେ ଅଗାଧ ବିଶ୍ଵାସ ଥିଲା । ସେ ପୁତ୍ରର 
ଏପରି ଆଚରଣରେ ଅଧୈର୍ଯ୍ୟ ପ୍ରକାଶ ନ କରି ମନେ ମନେ ଖୁସି ହେଉଥିଲେ | 
ଯୁବକ ଶିବରାମ 

ଶିବରାମଙ୍କ ବୟସ ବୃଦ୍ଧି ସଙ୍ଗେ ସଙ୍ଗେ ମନର ବୈରାଗ୍ୟ ଭାବ 
ବଢିବାକୁ ଲାଗିଲା । ସେ ଘରଛାଡି ଅଧୁକାଂଶ ଦିନ ଜଙ୍ଗଲରେ ଏକାନ୍ତରେ 
ବସି ଧ୍ୟାନ କରିବାକୁ ଲାଗିଲେ | ତାଙ୍କୁ ଭୋକ ଉପବାସ ବାଧା ମଧ୍ୟ ନଥିଲା | 
ପୁତ୍ର ଭୋକ ଉପାସରେ ରହିଗଲେ ମଧ୍ୟ ତାଙ୍କ ମାଆ ମୋଟେହେଲେ ବ୍ୟସ୍ତ 
ହେଉ ନ ଥିଲେ । ବରଂ ତାଙ୍କୁ ଆଶୀର୍ବାଦ କରୁଥିଲେ ଓ କହୁଥିଲେ ତୁ ପ୍ରକୃତ 
ସତ୍ୟର ସନ୍ଧାନ ନେଇ ଜଗତର ମଙ୍ଗଳ ବିଧାନ କର | 

ପୁତ୍ରର ଘରଛଡା ମନୋଭାବ ଦେଖି ପିତା ନୃସିଂହଧର ତାଙ୍କୁ ବିବାହ 
ବନ୍ଧନରେ ବାନ୍ଧି ଦେବାକୁ ଚାହିଁଲେ । ସେ ଭାବିଲେ, ପୁଅକୁ ବିବାହ 

୧୧ 


କରିଦେଲେ ସେ ଘରମୁହୀଁ ହେବ ! କିନୁ ଶିବରାମ ବିବାହ ନ କରିବା ପାଇଁ 
ପିତାଙ୍କୁ ସ୍ପଷ୍ଟ ଜଣାଇ ଦେଇଥିଲେ ।! * 

ଶିବରାମଙ୍କ ପିତା ଭାବିଲେ, ମାତା ବିଦ୍ୟାବତୀଙ୍କୁ କହି ପୁତ୍ରର ବିବାହ 
କରିଦେବେ । କିନ୍ତୁ ବିଦ୍ୟାବତୀ କହିଲେ, ଯଦି ପୁଅର ସଂସାର କରିବାକୁ 
ମନ ନାହିଁ, ତାକୁ ସେଥିପାଇଁ ବାଧ୍ୟ କରିବା ଠିକ ହେବ ନାହିଁ । ଯାହା ତା 
ମନକୁ ଯାଉଛି, କରୁ | ପୁତ୍ରକୁ ଧର୍ମ ପଥରେ ଯିବାପାଇଁ ପିତାମାତା ବାରଣ 
କରିବା ଅନୁଚିତ | 

ପତ୍ନୀ ବିଦ୍ୟାବତୀଙ୍କ ମୁହଁରୁ ଏପରି ଉତ୍ତର ଶୁଣି ନୃସିଂହଧର ନୀରବ 
ରହିଲେ ! 
ନୃସିଂହଧରଙ୍କ ଦ୍ବିତୀୟ ପତ୍ନୀ 

ଇତି ମଧ୍ୟରେ ବିଦ୍ୟାବତୀ ବହୁ କାଳ ଯାଏ ନିଃସନ୍ତାନ ରହିବାଦେଖି 
ନୃର୍ସଂହଧର ଆଉ ଏକ ପତ୍ନୀ ଗ୍ରହଣ କରିଥିଲେ | କିନୁ କାଳର ବିଚିତ୍ର ଗତି | 
ନୃସିଂହଧରଙ୍କ ଦ୍ଵିତୀୟ ପତ୍ନୀ ମାତା ହେବା ପୂର୍ବରୁ ବିଦ୍ଯାବତୀଙ୍କ ଗର୍ଭରୁ 
ଶିବରାମ ଭୂମିଷ୍ଠ ହୋଇଥିଲେ ! ଏହାର କିଛି ବର୍ଷ ପରେ ଦ୍ଵିତୀୟା ପତ୍ନୀଙ୍କର 
ମଧ୍ୟ ଗର୍ଭୋଦୟ ହେଲା । ତାଙ୍କ ଗର୍ଭରୁ “ଶ୍ରୀଧର? ନାମରେ ଏକ ପୁତ୍ର 
ସନ୍ତାନ ଜାତ ହେଲା | 
ଶ୍ରୀଧର ଓ ଶିବରାମ 

ନୃସିଂହଧର ତାଙ୍କ ଦୁଇପୁଅ ଶିବରାମ ଓ ଶ୍ରୀଧରଙ୍କ ମଧ୍ୟରୁ ଜ୍ୟେଷ୍ଠପୁତ୍ର 
ଶିବରାମଙ୍କ ଉପରେ ଅଧିକ ଆସ୍ଥା ସ୍ଥାପନ କରିଥିଲେ । ସେ ଭାବୁଥିଲେ, 
ତାଙ୍କ ଅନ୍ତେ ଶିବରାମ ଜମିଦାରୀ ଓ ପରିବାରର ଦାୟିତ୍ବ ଗ୍ରହଣ କରିବେ ! 
ଶ୍ରୀଧରଙ୍କ ଉପରେ ତାଙ୍କର ସେତେଦୂର ଆସ୍ଥା ନ ଥିଲା 1 ପୁଣି ଶିବରାମଙ୍କ 
ବ୍ୟବହାର ଆଦର୍ଶ ସ୍କାନୀୟ ଥିଲା | ତାଙ୍କ ଜମିଦାରୀର ସମସ୍ତେ ସ୍ବେହ ଶ୍ରଦ୍ଧା: 
କରୁଥିଲେ | 


Source: Author, Digitized by PPRACHIN, SOA 


ଶିବରାମ ସଂସାରୀ ହେବାପାଇଁ ବାରଣ କରି ଦେବାରୁ ପିତା 
ନୃସିଂହଧରଙ୍କ ମନ ଭାଙ୍ଗିଗଲା ! ଶିବରାମଙ୍କୁ ଚାଳିଶ ବର୍ଷ ହେଲାବେଳେ 
ପିତା ନୃସିଂହଧର ରହଧାମ ତ୍ୟାଗ କରି ଚାଲିଗଲେ ! 

ନୃ ସିଂହଧରଙ୍କ ଅନ୍ତେ ବିଧବା ବିଦ୍ୟାବତୀଙ୍କ ଉପରେ ସମସ୍ତ 
ପାରିବାରିକ ଜଞ୍ଜାଳ ପଡିଲା ¦ ଏହାଦେଖି ସେ ପୁତ୍ରକୁ ତାଙ୍କର ଜୀବିତ ଥିବା 
ପର୍ଯ୍ୟନ୍ତ ପରିବାର ଚଳାଇବାରେ ସାହାପ୍ୟ କରିବାକୁ କହିଲେ । ମାତାଙ୍କ 
ଅନୁରୋଧ ପ୍ରତ୍ୟାଖ୍ୟାନ କରି ନ ପାରି ଶିବରାମ ଗ୍ୁହସଂସାର ଚଳାଇବା ଭାର 
ନିଜ ହାତକୁ ନେଲେ । ଜଂଜାଳରୁ ମୁକ୍ତି ଲାଭ କରି ବିଦ୍ୟାବତୀ ଭଗବତ 
କାର୍ଯ୍ୟରେ କାଳାତିପାତ କଲେ ! 

ଏହିପରି ଭାବରେ ବାରବର୍ଷ କାଳ ଅତିବାହିତ ହେଲା ! ବାରବର୍ଷ 
ପରେ ବିଦ୍ୟାବତୀ ଇହଧାମ ତ୍ୟାଗକଲେ । 

ବର୍ଭମାନ ଶିବରାମ ଆପେ ଆପେ ନିଜକୁ ସଂସାରିକ ବନ୍ଧନରୁ ଛିନ୍ନ 
କଲେ |! ମାତା ଥିବା ଯାଏ ଯେଉଁ ଟିକକ ସାଂସାରିକ ବନ୍ଧନ ଥିଲା, ତାହା ଛିନ୍ନ 
ହେଲା 1 ସେ ମାତାଙ୍କ ଅନୁରୋଧ କ୍ରମେ ଦେଇଥିବା ପ୍ରତିଶ୍ରତି ପାଳନ କଲେ | 
ଏଥର ସେ ନିଜକୁ ମୁଲ୍ଥ ମନେ କଲେ | 

କଥୁତ ଅଛି, ଶିବରାମ ଶୃଶାନକୁ ଯାଇ ମାତାଙ୍କ ଅନ୍ତ୍ୟେଷିକ୍ରିୟା ଶେଷ 
କରିବା ପରେ ଆଉ ଗ୍ଧହକୁ ଫେରିଆସିଲେ ନାହିଁ । ଗୃହତ୍ୟାଗୀ ଶିବରାମ 
ମାତାଙ୍କ ଚିତାଭସ୍କୁ କପାଳରେ ଧାରଣ କରି ମାତାଙ୍କ ଦାହ କରାଯାଇଥିବା 
ଶ୍ମଶାନରେ ବାସ କରିବାକୁ ଲାଗିଲେ ! ଏହା ଦେଖି ତାଙ୍କର ବୈମାତ୍ରେୟ 
ଭାଇ ଶ୍ରୀଧର ଓ ଅନ୍ୟ ଗ୍ରାମବାସୀମାନେ ତାଙ୍କୁ ଗୁହକୁ ଫେରାଇ ଆଣିବାପାଇଁ 
ଯେତେ ଚେଷ୍ଟା କଲେ ମଧ୍ୟ ସେ କୌଣସି ମତେ ରାଜି ହେଲେ ନାହିଁ । ଏହା 
ଦେଖି ଶ୍ରୀଧର ତାଙ୍କ ରହିବା ସ୍ଥାନରେ, ଶ୍ମଶାନ ମଧ୍ୟରେ ଏକ କୁଟୀର ନିର୍ମାଣ 
କରାଇ ଦେଲେ ଓ ତାଙ୍କର ଖାଦ୍ୟ ପାନର ସମସ୍ତ ଆୟୋଜନ କରିଦେଲେ |! 

ଏତେଦିନ ପରେ ସଂସାର ଜଞ୍ଜାଳରୁ ମୁକ୍ତି ପାଇ ଶିବରାମ ଆନନ୍ଦ ମନରେ 
ଯୋଗ ସାଧନରେ ରତ ହେଲେ | 

ଏହିପରି କିଛିକାଳ ଅତିବାହିତ ହେଲା | 

ଶ୍ରୀଧର ମଝିରେ ମଝିରେ ତାଙ୍କୁ ଦେଖା କରିବାକୁ ଆସୁଥିଲେ | ଦିନେ 
ସେ ଆସି ହଠାତ୍‌ ଜଣାଇ ଦେଲେ ଯେ ସେ ମଧ୍ୟ ସାଂସାରିକ ଜଂଜାଳ ବହନ 
କରିବାକୁ ଆଉ ରାଜି ନୂହଁନ୍ତି । ସେ ମଧ୍ୟ ଶିବରାମଙ୍କ ସଙ୍ଗରେ ଶୁଶାନରେ 
ରହିବେ । 

ଏହା ଦେଖି ଶିବରାମ ଜଟିଳ ପରିସ୍ଥିତିରେ ପଡିଲେ 1 ସେ ଶ୍ରୀଧରଙ୍କୁ 
ସାଂସାରିକ କର୍ଭବ୍ୟ ପାଳନ କରିବାକୁ ଅନେକ ବୁଝାଇଲେ | ତାଙ୍କର ବିଧବା 
ମାତାଙ୍କର ସେବା ଯତ୍ନ କରିବାକୁ ଅନୁରୋଧ କଲେ | ତା ପରେ ବୈମାତ୍ରେୟ 
ଭାଇ ଶ୍ରୀଧରଙ୍କ ନାମରେ ସମସ୍ତ ସ୍ଥାବର ଅସ୍ଥାବର ସଂପତି ଲେଖ୍ଦେଇ ତାଙ୍କୁ 
ଘରକୁ ଫେରାଇଦେଲେ | 

ଶ୍ରୀଧର ବିଫଳ ମନୋରଥ ହୋଇ ଘରକୁ ଫେରିଲେ | ଏହାପରେ 
ଶିବରାମ ମନେକଲେ, ˆ ହୋଲିଆ!” ଗ୍ରାମ ପାଖରେ ଆଉ ରହିବା ଉଚିତ୍‌ ହେବ 
ନାହିଁ | କେତେବେଳେ କେଉଁ କଥା । ସେ ସେହିଦିନ ରାତିରେ କାହାକୁ କିଛି 
ନ କହି ଆଶ୍ରମରୁ ଅନ୍ତର୍ବାନ ହୋଇଗଲେ | 
ଶିବରାମଙ୍କ ନିଜ ଗ୍ରାମ ' ହୋଲିଆ ପରିତ୍ୟାଗ 

ହୋଲିଆର ପ୍ରଜାମାନେ ଦେଖିଲେ, ଶିବରାମ ଆଉ ଶୃଶାନ ଆଶ୍ରମରେ 
ନାହାଁନ୍ତି । ସେ କୁଆଡେ ଗଲେ, ତାର ଖୋଜ ଖବର ନାହିଁ । ଶିବରାମଙ୍କୁ 
ହରାଇ ଜନସାଧାରଣ ଦୁଃଖରେ ଭାଙ୍ଗପଡିଲେ | ସେମାନେ ଆଅଖୁରୁ ଲୁହ ପୋଛି 
ବାରମ୍ବାର ତାଙ୍କୁ ସ୍ମରଣ କଲେ | 

କୃହାଯାଏ, ହୋଲିଆର ଶୃଶାନ ଆଶ୍ରମ ପରିତ୍ୟାଗ କଲାବେଳେ ଶିବରାମଙ୍କୁ 
ବାସ୍ତରୀ ବର୍ଷ ବୟସ ହୋଇଥିଲା | ଏହାପରେ ଶିବରାମଙ୍କ ଜୀବନରେ ପାରିବାରିକ 
ବନ୍ଧନର ସବୁ ଖୁଅ ଛିଣ୍ିଗଲା 1 ଏଇଠୁ ତାଙ୍କର ନୂତନ ଜୀବନ ଆରମ୍ଭ ହେଲା | 

ଶିବରାମଙ୍କ ନୂତନ ନାମ : ତୈଲଙ୍ଗ ସ୍ବାମୀ 


ଶିବରାମ ହୋଲିଆ ପରିତ୍ୟାଗ କରିବା ପରେ ଠିକ୍‌ କଲେ, 
ଭାରତବର୍ଷର ସବୂତୀର୍ଥ, ସବୁଧାମ ଦର୍ଶନ କରିବେ ! ସାଧୁ ଓ ସାଧକମାନଙ୍କ 
ସଙ୍ଗେ ପରିଚିତ ହୋଇ ଜୀବନକୁ ସାର୍ଥକ କରିବେ । 

ଶିବରାମ ହୋଲିଆ ଛାଡି ଯାତ୍ରା କରୁକରୁ ପାତିଆଲା ରାଜ୍ଯରେ 
ପ୍ରବେଶ କଲେ | ସେଇଠି ସେ “ଭଗୀରଥ ସ୍ଵାମୀଙ୍କ ଆଶ୍ରମକୁ ଗଲେ | 
ଭଗୀରଥ ସ୍ବାମୀ ଓ ଶିବରାମ ସାଙ୍ଗ ହୋଇ ପୁଷ୍କର ତୀର୍ଥକୁ ଯାତ୍ରାକଲେ | 

ପୁଷ୍ଠର ତୀର୍ଥରେ ଶିବରାମ ଭଗୀରଥ ସ୍ଵାମୀଙ୍କଠାରୁ ଦୀକ୍ଷାଗ୍ରହଣ କରି 
* ଗଣପତି ସ୍ବାମୀ” ' ନାମ ଗ୍ରହଣ କଲେ । କିନୁ ସମସ୍ତେ ତାଙ୍କୁ ' ତୈଲଙ୍ଗ 
ସ୍ଵାମୀ” ବୋଲି ଡାକିଲେ । ପୁଷ୍କର ତୀର୍ଥରେ ଗୁରୁଙ୍କ ସାଙ୍ଗରେ ସେ ଅନେକ 
ଦିନ ପର୍ଯ୍ୟନ୍ତ ବାସ କଲେ | ଏହା ପରେ ସେ ଉକ୍ତ ତୀର୍ଥ ପରିତ୍ୟାଗ କରି 
ଭାରତବର୍ଷର ବହୁ ତୀର୍ଥ ଭ୍ରମଣ କଲେ । ଖାଲି ଭାରତବର୍ଷ ନୂହେଁ ଭାରତବର୍ଷ 
ବାହାରେ ସେ ଚୀନ, ତିହତ, ନେପାଳ ପ୍ରଭୃତି ରାଜ୍ୟ ମଧ୍ୟ ଭ୍ରମଣ କରିଥିବା 
ଉଲ୍ଲେଖ ଅଛି | 

ପରିଭ୍ରମଣ କାଳରେ ଡୈଲଙ୍ଗ ସ୍ଵାମା ବହୁ ସାଧୁ ସନ୍ଧ୍ୟାସୀ ମହାପୁରୁଷ 
ଓ ସାଧକମାନଙ୍କ ସଂସ୍କର୍ଶରେ ଆସିବା ସୁଯୋଗ ଲାଭ କଲେ । ପୁଣି ବହୁ 
ସାଧକଙ୍କୁ ସେମାନଙ୍କ ଆଧ୍ୟାତ୍ମିକ ଜୀବନର ବିକାଶ ଘଟାଇବା ଦିଗରେ ସାହାଯ୍ୟ 
ପ୍ରଦାନ କରିଥିଲେ ! 

ତୈଲଙ୍ଗ ସ୍ବାମୀ ତାଙ୍କ ପରବର୍ଉଭୀ ଜୀବନ କାଳ ମଧ୍ୟରେ ହିତଲାଲ 
ମିଶ୍ର, ଗଣପତି ସ୍ବାମୀ ଭାବରେ ମଧ୍ଯ ପରିଚିତ ହୋଇଥିଲେ | 
ତୈଲଙ୍ଗ ସ୍ବାମୀଙ୍କ ଅଲୌକିକ ଜୀବନ ଯାତ୍ରା 

ତୈଲଙ୍ଗ ସ୍ବାମୀଙ୍କ ଅଲୌକିକ ଜୀବନ ଯାତ୍ରା ସଂପର୍କରେ ଅନେକ 
କାହାଣୀ ଓ କିମ୍ବଦନ୍ତୀ ଶୁଣିବାକୁ ମିଳେ ¦ ଏଥିରୁ ଜଣାଯାଏ ଯେ,ସେ ଜଣେ 

ସିବ ସାଧକ ଥିଲେ ! ସିଦ୍ଧସାଧକ ଯୋଗୁଁ ସେ ତାଙ୍କ ଜୀବନରେ ଅସୀଧ୍ଯ 
ସାଧନ କରିଥିଲେ | 

କୁହାଯାଏ,ତୈଲଙ୍ଗ ସ୍ବାମୀ ଜଣେ ବାକ୍ସିବ୍ଧ ପୁରୁଷ ଥିଲେ | ଯାହାକୁ 
ଯାହା କହୁଥିଲେ ତାହା ଫଳି ଯାଉଥିଲା ! ପୁଣି ତାଙ୍କ ମୁହଁରୁ ଯାହା ବାହାରୁଥିଲା, 
ସବୁ ସତ୍ୟ ହୋଇ ଯାଉଥିଲା | 

ସେ ସଂସାର ପ୍ରତି ଓ ନିଜ ଶରୀର ପ୍ରତି ଅନାସକ୍ତ ରହୁଥିଲେ | 
ଖାଇଲାବେଳେ ଖାଦ୍ୟ ଅଖାଦ୍ୟର ବାଛବିଚାର କିଛି ରଖୁନଥିଲେ | ନଖାଇ 
ନପିଇ ବହୁ ଦିନ ପର୍ଯ୍ୟନ୍ତ କଟାଇ ଦେଇ ପାରୁଥିଲେ | 

ତୈଲଙ୍ଗସ୍ବାମୀ ନିଜସାଧନା, ନିଜଧ୍ୟାନରେ ସର୍ବଦା ନିମଗ୍ନ ରହୁଥିଲେ | 
ବାହାର ଲୋକଙ୍କ ସଙ୍ଗରେ ଖୁବ କମ୍‌ ସଂପର୍କ ରଖୁଥିଲେ । 

ଜୀବନରେ ସେ ପାଞ୍ଚଜଣଙ୍କୁ ମାତ୍ର ଶିଷ୍ୟ ଭାବରେ ଗ୍ରହଣ କରିଥିଲେ | 
ପାଞ୍ଚ ଜଣରୁ ଅଧକ ବ୍ୟକ୍ତିଙ୍କୁ ଶିଷ୍ଯ ରୂପେ ଗ୍ରହଣ କରିବା ପାଇଁ ସେ ମନା 
କରିଦେଇଥିଲେ ¦ କାରଣ ସେ ଉତ୍ତମ ରୂପେ ଜାଣିଥିଲେ ଯେ, ଶିଷ୍ୟର 
ଆଧ୍ୟାତ୍ମିକ ଉନ୍ନତି ନ ହେଲେ,ଗୁରୁ ସ୍ଵୟଂ ତାର ପାପାର ବହନ କରନ୍ତି । 

କୌଣସି ସ୍ଥାନରେ ଦୀର୍ଘ ଦିନଧରି ଅବସ୍ଥାନ କରିବା ସପକ୍ଷରେ ସେ 
ନଥିଲେ | ତାଙ୍କର ଧାରଣା ଥିଲା, ଗୋଟିଏ ସ୍ଲାନରେ ଦୀର୍ଘଦିନ ଧରି ଅବସ୍ଥାନ 
କଲେ ସେହି ସ୍ଥାନ ପ୍ରତି ଓ ସେ ସ୍ଥାନର ଲୋକଙ୍କ ପ୍ରତି ଆସକ୍ତି ଦେଖାଦେବ | 
ଏଥିରୁ ରକ୍ଷାପାଇବା ପାଇଁ ସେ ଏକ ସ୍ଥାନରୁ ଅନ୍ୟ ଏକ ସ୍ଥାନକୁ ପୂରି 
ବୁଲୁଥିଲେ | ଲୋକେ ତାଙ୍କର ଅଲୌକିକ ଶକ୍ତିର ପରିଚୟ ପାଇଯିବା ମାତ୍ରେ 
ସେ ସଙ୍ଗେ ସଙ୍ଗେ ସେହି ସ୍ଥାନରୁ ଆଶ୍ଚର୍ଯ୍ୟଜନକ ଭାବରେ ଅନ୍ତର୍ବାନ ହୋଇ 
ଯାଉଥିଲେ | 
ଉଲଗ୍ନ ବାବା 

ତୈଲଙ୍ଗ ସ୍ଵାମୀ ସର୍ବଦା ସଂପୂର୍ଣ୍ଣ ଉଲଗ୍ନ ଭାବରେ ରହୁଥିଲେ | ଖରା, 
ବର୍ଷା, ଶୀତ ପ୍ରତି ତାଙ୍କର ଖାତିର ନଥିଲା ! ଜଙ୍ଗଲ ଓ ସହର ଉଭୟ ତାଙ୍କ 

ପାଇଁ ସମାନ ଥିଲା | ସେ ଉଲଗ୍ନ ଅବସ୍ଥାରେ ଜଙ୍ଗଲରେ ଓ ଗାଁ ଗଣ୍ଡା ସହର 
ବଜାରରେ ବୁଲୁଥିଲେ | ଲୋକେ ଏଥିପାଇଁ ତାଙ୍କୁ ଲଙ୍ଗୁଳି ବାବା ବା ଉଲଗ୍ନ 
ବାବା କହୁଥିଲେ | 

ଦିନେ ସେ ଉଲଗ୍ନ ଅବସ୍ଥାରେ ଏକ ସହର ରାସ୍ତାରେ ଯାଉଥିଲା ବେଳେ 
ଜଣେ ଇଂରେଜ କର୍ମଚାରୀଙ୍କ ହାବୁଡରେ ପଡିଲେ | 

ସେତିକି ବେଳେ ସାରା ଭାରତରେ ଇଂରେଜ ଶାସନ ଚାଲିଥାଏ | 
ଇଂରେଜ ସରକାରଙ୍କ କଡା ଆଇନ ଆଗରେ ଭାରତବାସୀ ଥରହର ହେଉଥାନ୍ତି ! 
ଇଂରେଜ କର୍ମଚାରୀ ଉଲଗ୍ନ ତୈଲଙ୍ଗ ସ୍ବାମୀଙ୍କୁ ଦେଖି ଭାବିଲେ ସେ ନିଶ୍ଚୟ 
ଜଣେ ଅସାମାଜିକ ଅଭଦ୍ର ଅଥବା ପାଗଳ ଲୋକ ହୋଇଥିବେ । ତାଙ୍କରି 
ଆଦେଶରେ ସିପାହୀମାନେ ତୈଲଙ୍ଗ ସ୍ବାମୀଙ୍କୁ ବାନ୍ଧିଆଣି ଜେଲ୍‌ ହାଜତରେ 
ପୂରାଇ ଦେଲେ | 

ତୈଲଙ୍ଗ ସ୍ଵାମୀ ନୀରବରେ ଜେଲ ପ୍ରକୋଷ୍ଠରେ ପ୍ରବେଶ କଲେ, 
କିନ୍ତୁ ସକାଳ ପାହିଁବାରୁ ଦେଖାଗଲା, ସ୍ଵାମୀଜୀ ପ୍ରକୋଷ୍ଠ ବାହାରେ ସ୍ଵଚ୍ଛନ୍ଦରେ 
ଚଲାବୁଲା କରୁଛନ୍ତି | 

ଇଂରେଜ କର୍ମଚାରୀ ଏ ଦୃଶ୍ୟ ଦେଖି ଆଶ୍ଚର୍ଯ୍ୟ ହେଲେ । ସ୍ବାମାଜୀଙ୍କୁ 
ପ୍ରଶ୍ନ କରିବାରୁ ସେ କହିଲେ, ଗତ ରାତିରେ ଘର ଭିତରେ ଭୀଷଣ ଗରମ 
ହେଲା ! ସେ ବାହାରକୁ ଆସିବା ପାଇଁ ଚାହିଁଲେ | ଦେଖିଲେ ହାଜତ କବାଟ 
ଖୋଲାଅଛି । ସେତିକି ବେଳୁ ସେ ବାହାରକୁ ଆସି ଚଲାବୁଲା କରୁଛନ୍ତି | 

ଇଂରେଜ କର୍ମଚାରୀ ତୈଲଙ୍ଗ ସ୍ଵାମୀଙ୍କ ଅଲୌକିକ ଶକ୍ତି ସଂପର୍କରେ 
ଅବହିତ ହୋଇ ତାଙ୍କୁ ମୁକ୍ତ କରିଦେଲେ | 
ତୈଲଙ୍ଗ ସ୍ଵାମୀଙ୍କ ଖାଦ୍ୟ 

କାଶୀ ସହରରେ ତୈଲଙ୍ଗ ସ୍ବାମୀ ଉଲଗ୍ନ ଅବସ୍ଥାରେ ବୁଲୁଥିବା ଦେଖି 
ଇଂରେଜ କର୍ମଚାରୀମାନେ ତାଙ୍କୁ ବସ୍ତ ପରିଧାନ କରିବାକୁ କହିଲେ | କିନୁ 
ସ୍ଵାମୀଜୀ ସେମାନଙ୍କ କଥା ଶୁଣିଲେ ନାହିଁ । 


Source: Author, Digitized by PPRACHIN, SOA 


ନ ୧ ୭ 


ଇଂରେଜ ଶାସନାଧୀନ ଭାରତରେ କୌଣସି ବ୍ୟକ୍ତ ଉଲଗ୍ନ ହୋଇ 
ପ୍ରକାଶ୍ୟ ସ୍ଥାନରେ ଭ୍ରମଣ କରିବା ଆଇନ ବିରୁଦ୍ଧ ଓ ପୋଲିସ ଧରବ୍ଯ ଅପରାଧ ! 
ତେଣୁ ତାଙ୍କୁ ଅଟକ ରଖାଯାଇ ମୋକଦ୍ଦମା କରାଗଲା ! ତୈଲଙ୍ଗ ସ୍ବାମୀଙ୍କ 
ବିଚାର କଲେ ଜଣେ ଇଂରେଜ ସାହେବ । 

ତୈଲଙ୍ଗ ସ୍ଵାମୀଙ୍କ ଭକ୍ତମାନେ ଏହି ମୋକଦ୍ଦମା ଲଢ଼ିବାକୁ ଓକୀଲ 
ନିଯୁକ୍ତି କଲେ । ଓକୀଲ ବିଚାରପତିଙ୍କୁ କହିଲେ, ତୈଲଙ୍ଗ ସ୍ବାମୀ ଜଣେ 
ସିବ୍ଧପୁରୁଷ । ସେ କାମନା ଶୂନ୍ୟ ନିର୍ବିକାର ବ୍ୟକ୍ତି । ତେଣୁ ତାଙ୍କୁ ଶାସନ 
ଆଇନ ଲାଗୁ କରିବା ଉଚିତ ହେବ ନାହିଁ । 

ଇଂରେଜ ସାହେବ ତୈନଲଙ୍ଗ ସ୍ଵାମୀଙ୍କ ପରୀକ୍ଷା କରିବା ପାଇଁ ବିଚାର ତାରିଖ 
ଗଡାଇ ଦେଲେ । ସେ କହିଲେ,ତୈଲଙ୍ଗ ସ୍ବାମୀ ଯଦି ନିର୍ବିକାର ପୁରୁଷ ତେବେ 
ଖାଦ୍ୟ ପାନୀୟରେ ତାଙ୍କର କୌଣସି ବାଛବିଚାର ନଥିବ 1 ସେ ସ୍ଵାମୀଜୀଙ୍କୁ ମଧ୍ୟା 
ଭୋଜନ ପାଇଁ ନିମନ୍ତ୍ରଣ କରିବେ | 

ତୈଲଙ୍ଗ ସ୍ଵାମୀ ସାହେବଙ୍କ ସଙ୍ଗରେ ମଧ୍ୟାହ୍ନ ଭୋଜନ କରିବାକୂ ଆପତି 
କଲେ ନାହିଁ । କିନ୍ତୁ ସର୍ଉ ରଖିଲେ, ସୀହେବ ଯଦି ତାଙ୍କ ଖାଦ୍ୟ ଗହଣ କରନ୍ତି, ସେ 
ଅବଶ୍ୟ ସାହେବଙ୍କ ଖାଦ୍ୟ ଗ୍ରହଣ କରିବେ | 

ସାହେବ ଭାବିଲେ, ସ୍ଵାମୀଜୀ ସାତ୍ଵିକ ଆହାର କରୁଥିବେ । ସେ ଖାଦ୍ଯ 
ଗ୍ରହଣ କରିବାରେ ତାଙ୍କର କୌଣସି ଅସୁବିଧା ହେବ ନାହିଁ । ତେଣୁ ସ୍ବାମାଜୀଙ୍କ 
ସର୍ଭରେ ସେ ସଙ୍ଗେ ସଙ୍ଗେ ରାଜି ହୋଇଗଲେ |! 

ଦିନ ଓ ସମୟ ନିର୍ଷାରିତ ହେଲା | ଟେବୁଲ ଓ ଚୌକି ପାଖରେ ବସି 
ସାହେବ ସ୍ଵାମୀଜୀଙ୍କୁ ଅପେକ୍ଷା କଲେ । ନିମନ୍ତିତ ଅତିଥମାନେ ଆସି ଜମା ହେଲେ ! 
ଏହି ସମୟରେ ସ୍ଵାମୀଜୀ ଆସି ପହଞ୍ଚିଗଲେ | 

ସାହେବ ସ୍ଵାମୀଜୀଙ୍କୁ ତାଙ୍କ ଖାଦ୍ୟ ପରିବେଷଣ କରିବାକୁ କହିବାରୁ ସ୍ଵାମାଜୀ 
ସଙ୍ଗେ ସଙ୍ଗେ ମଳତ୍ୟାଗ କରି ପ୍ଲେଟରେ ଆଣି ଟେବୂଲ ଉପରେ ରଖିଲେ ! 

ସାହେବ ଓ ତାଙ୍କର ନିମନ୍ତ୍ରିତ ଅତିଥୁମାନେ ସ୍ଵାମୀଜୀଙ୍କୁ ପ୍ରଶ୍ନ କଲେ 
ଏହା କ'ଣ ଆପଣଙ୍କର ଖାଦ୍ୟ ? 

ସ୍ଵାମୀଜୀ ହସି ହସି ସର୍ବ ସମକ୍ଷରେ ସେହି ମଳ ଭକ୍ଷଣକଲେ | ସେ 
ତାହା ଭକ୍ଷଣ କଲାବେଳେ ସୁମିଷ୍ଟ ଫଳ ପାଲଟି ଯାଇଥିଲା | 

ସାହେବ ସ୍ବଚକ୍ଷୁରେ ଏଘଟଣା ଦେଖି ଉପଲବ୍ଧି କଲେ,ତୈଲଙ୍ଗ ସ୍ବାମୀ 
ସାମାନ୍ୟ ବ୍ୟକ୍ତି ନୁହଁନ୍ତି, ତାଙ୍କର ଅଲୌକିକ ସିଦ୍ଧି ରହିଛି । 
ଖାଦ୍ୟ ବିଷୟରେ ଆଉ ଏକ ସନ୍ାଦ 

ଶ୍ରୀ ଶଙ୍କର ନାଥ ରାୟ ତାଙ୍କର ବଙ୍ଗଳା ଭାଷାରେ ଲିଖୁତ ' ‘ଭାରତର 
ସାଧକ” ' ଗନ୍ଧରେ ଉଲ୍ଲେଖ କରିଛନ୍ତି, ' ‘ଦିନେ ତୈଲଙ୍ଗ ସ୍ବାମୀ ଗଙ୍ଗା କୂଳରେ 
ପ୍ରାତଃ ଭ୍ରମଣ କରୁଥିବା ଅବସ୍ଥାରେ ତଳ୍କାଳୀନ ଗୋରା ଜିଲ୍ଲା ମାଜିଷ୍ଟେଟ୍‌ ଓ 
ତାଙ୍କ ସ୍ତୀ ତାଙ୍କୁ ଭେଟିଥିଲେ | 

କହିବା ବାହୁଲ୍ୟ ଯେ ସ୍ଵାମୀଜୀ ସର୍ବଦା ସମ୍ପୂର୍ଣ ଉଲଗ୍ନ ଭାବେ ବିଚରଣ 
କରୁଥିଲେ | ଯଦିଓ ତାଙ୍କର ଉଦର ପୂଥୁଳ ଥଲା ତଥାପି ଦୃଶ୍ୟମାନ ନଗ୍ଧତାରେ 
ମେମ୍ସାହେବ ଅପମାନିତ ହୋଇଥଲେ | ଫଳରେ ସ୍ଵାମୀଜୀ ଗିରଫ ହୋଇ 
ବିଚାରର ସମ୍ମୁଖୀନ ହେଲାବେଳେ ତାଙ୍କର ବିକାର ନଥିବା କଥା କହିଥୁଲେ | 

ସାହେବ ପଚାରିଲେ, ତୁମେ ଆମର ଖ୍ରୀଝିଆନମାନେ ଖାଉଥିବା ଖାଦ୍ଯ 
ଖାଇବ ? 

ତୈଲଙ୍ଗ ସ୍ଵାମା କହିଲେ, ସାହେବ ଯଦି ମୋ ଖାଦ୍ୟ ଖାଆନ୍ତି ତେବେ ମୁଁ 
ଆପଣମାନେ ଖାଉଥିବା ଖାଦ୍ୟ ଖାଇବି । 

ସାହେବ ଭାବିଲେ, ଜଣେ ସନ୍ଧ୍ଯାସୀ ଫଳମୂଳ ହିଁ ଖାଉଥିବ । ତେଣୁ 
ସେ କହିଲେ, ଆଛା ଦିଅ । ସ୍ଵାମୀଜୀ ତାଙ୍କର ବାମ ହସ୍ତରେ ମଳତ୍ୟାଗ କରି 
ସାହେବଙ୍କୁ କହିଲେ, ମୁଁ ଏହା ଖାଏ । 

ସାହେବଙ୍କର ସଂଶୟ ଜାତ ହେଲା | ସେ ତାହା ହାତରେ ଉର୍୍ଚକୁ ଉଠାଇ 
ନେଲାବେଳେ ଦେଖିଲେ, ତାହା ଗୋଟିଏ ଗୋଲାପ ଫୁଲରେ ପରିଣତ ହୋଇଛି ! 

ଏସବୁ ଦେଖି ସାହେବ ବିସ୍ମିତ ହେଲେ ଓ ସ୍ବାମୀଙ୍କର ମହିମା ଜାଣି 
ତାଙ୍କୁ ତତ୍୍ଷଣାତ ଛାଡିଦେବାକୁ ଆଦେଶ ଦେଲେ । 

ସେହିଦିନଠାରୁ ତୈଲଙ୍ଗ ସ୍ଵାମୀ ଇଂରେଜ ସରକାରଙ୍କ ନିୟମ କାନୂନ 
ଠାରୁ ଉର୍୍ବରେ ରହିଲେ । ସରକାରଙ୍କ ନିୟମ ତାଙ୍କ ଉପରେ ଲାଗୁ 
ହେଲା ନାହିଁ । ସେ ଉଲଗ୍ନ ଭାବରେ ବୁଲାଚଲା କଲେ ! 

ଦ୍ଵିତୀୟ ଭାଗ 
ତୈଲଙ୍ଗ ସ୍ଵାମୀଙ୍କ ଅଲୌକିକ କାହାଣୀ 

କୁହାଯାଏ, ସିବ୍ଧସାଧୁ ତୈଲଟଙ୍ଗ ସ୍ଵାମୀ ନିଜ ଗାଁ ହୋଲିଆର ଶୁଶାନ 
ଆଶ୍ରମ ତ୍ୟାଗ କରି ତୀର୍ଥ ଭ୍ରମଣରେ ବାହାରିଥିଲେ |! ପୁର ତୀର୍ଥରେ ଭଗୀରଥ 
ସ୍ବାମୀଙ୍କ ଠାରୁ ଦୀକ୍ଷା ଗ୍ରହଣ କରି ସେ ଶିବରାମ ନାମ ପରିବର୍ରେ ତୈଲଙ୍ଗ 
ସ୍ଵାମୀ ନାମରେ ପରିଚିତ ହେବାକୁ ଲାଗିଲେ | ପୁଷ୍କର ତୀର୍ଥରେ ଗୁରୁଦେବଙ୍କର 
ଦେହାନ୍ତ ହେଲା | ସେଠାରୁ ସେ ରାମେଶ୍ବର ସେତୁ ବନ୍ଧ ତୀର୍ଥକୁ ଯାତ୍ରା କଲେ | 
ରାମେଶ୍ବରରେ ତୈଲଙ୍ଗ ସ୍ବାମୀ 

ଦକ୍ଷିଣ ଭାରତର ଶେଷ ସୀମାରେ ସେତୁବନ୍ଧ ରାମେଶ୍ବର | ତାହା ହିନ୍ଦୁ 
ସମାଜର ଏକ ପବିତ୍ର ତୀର୍ଥ । ତେଣୁ ଭାରତର ବିଭିନ୍ନ ପ୍ରାନ୍ତରୁ ସେଠାରେ 
ପ୍ରତ୍ୟହ ଜନସମାବେଶ ଘଟିଥାଏ । 

ତୈଲଙ୍ଗ ସ୍ବାମୀ ଯେଉଁ ଦିନ ରାମେଶ୍ଵର ସେତୁବନ୍ଧରେ ପହଞ୍ଚିଲେ, 
ସେଠାରେ ଏକ ବଡ ଧରଣର ମେଳା ଅନୁଷ୍ଠିତ ହେଉଥିଲା ¦! ଜନ ଗହଳିରେ 
ଖଣ୍ଡମଣ୍ଡଳ ଉନ୍ଳି ଉଠୁଥାଏ । ଭାରତ ବର୍ଷର ବହୁ ସାଧୁ ସନ୍ଛଙ୍କ ସମେତ 
ସାଧାରଣ ଜନତା ସେଇଠି ଜମା ହୋଇଥାନ୍ତି | ମେଳାର ଦ୍ଵିତୀୟ ଦିନ ସେଇଠି 
ପ୍ରବଳ ଜନସମାଗମ ହେଲା । ଅନେକ. ଲୋକ ଦଳାଚକଟାରେ କ୍ଷତବିକ୍ଷତ 
ହେଲେ | ଜଣେ ବ୍ରାହ୍ମଣ ଯୁବକ ଘଟଣା ସ୍କଳରେ ମୂତ୍ୟୁବରଣ କଲେ | 

ଯୁବକର ଆତ୍ବୀୟମାନେ ଶବ ସଳ୍କାରରେ ଲାଗିପଡିଲେ । ସେମାନଙ୍କ 
ମନରେ ଦାରୁଣ ଦୂଃଖର ଛାୟା ! ଆଖୁରୁ ଲୁହ ଧାରଧାର ବୋହୂଥାଏ | 

ଠିକ ଏତିକି ବେଳେ ତୈଲଙ୍ଗ ସ୍ବାମୀ ସେଇଠି ଆବିର୍ଭୂତ ହେଲେ । 
ସେ ଯୁବକଙ୍କର ଆତ୍ୀୟମାନଙ୍କୁ ପଚାରି ସବୁକଥା ବୁଝିନେଲେ |! ତା ପରେ 
ସେମାନଙ୍କୁ ଶବସଜ୍କାର ନ କରି ଳିଛି ସମୟ ଅପେକ୍ଷା କରିବାକୁ କହିଲେ । 

ଯୁବକର ଆତ୍ୀୟମାନେ ଆଶାୟୀ ଆଖିରେ ସାଧୁଙ୍କୁ ଅନେଇ ରହିଲେ ! 

ସ୍ଵାମୀଜୀ ନିଜ କମଣ୍ଡଳରୁ ନିଜ ହାତ ପାପୁଲିରେ କିଛି ଜଳ ନେଇ 

ଯୁବକର ଶରୀର ଉପରେ ସିଞ୍ଚିବାକୁ ଲାଗିଲେ । ଆଣ୍ଚର୍ଯ୍ୟର ବିଷୟ, ମୃତ ଯୁବକ 
ହଠାତ୍‌ ଜୀବନ ପାଇ ଉଠିବସିଲେ । ଏହା ଦେଖି ସାଧୁ ଜଣକ ହସିହସି ଜନଗହଳି 
ଭିତରେ ନିଜକୁ ହଜାଇ ଦେଲେ | ତାଙ୍କର ଆଉ ପତ୍ତା ମିଳିଲା ନାହିଁ । 

ଲୋକେ ଏହି ଅଲୌକିକ ଘଟଣା ଶୁଣି କୁହାବୋଲା ହେଲେ, ମୃତ 
ଯୁବକକୁ ଜୀବନ ଦେଇଥିବା ସାଧୁଜଣକ ତୈଲଙ୍ଗ ସ୍ଵାମୀ | 
ନେପାଳ ରାଜ୍ୟରେ ତୈଲଙ୍ଗ ସ୍ବାମୀ 

ତୈଲଙ୍ଗ ସ୍ଵାମୀ ରାମେଶ୍ଵର ସେତୁବନ୍ଧରୁ ବାହରିଆସି ନେପାଳ 
ଅଭିମୁଖେ ଯାତ୍ରାକଲେ, ସେଠାରେ ସେ ନିଘଞ୍ଚ ଅରଣ୍ୟ ଭିତରେ ବସି ତପସ୍ୟା 
କରିବାକୁ ଲାଗିଲେ ! 

ଥରେ ନେପାଳର ତଳ୍ଜାଳୀନ ରାଜା ତୈଲଙ୍ଗ ସ୍ଵାମୀ ବସି ତପସ୍ଯା 
କରୁଥିବା ଅରଣ୍ୟରେ ଶିକାର କରିବାପାଇଁ ପହଞ୍ଚିଗଲେ । ସଙ୍ଗରେ ତାଙ୍କର 
ଶିକାରି ଦଳବଳ ବୁଲୁଥାନ୍ତି । ଦୂରରୁ ଏକ ମହାବଳ ବାଘକୁ ଦେଖି ରାଜାଙ୍କର 
ସେନାପତି ଗୁଳି ଚଳାଇଲେ | ଗୁଳି ଲକ୍ଷ୍ୟଭ୍ରଷ୍ଟ ହେଲା ସତ, କିନ୍ତୁ ତାରି 
ଶବ୍ଦରେ ଭୟଭୀତ ହୋଇ ମହାବଳ ବାଘ ସ୍ଵାମୀଜୀଙ୍କ ପଦତଳେ ଶରଣ 
ପଶିଲା । 

ସ୍ଵାମୀଜୀ ଚକ୍ଷୁଖୋଲି ଦେଖିଲେ, ମହାବଳ ବାଘ ତାଙ୍କରି ପଦତଳେ ଲୋଟି 
ପଡିଛି । ସେ ତାରି ଦେହରେ ହାତ ବୂଲାଇ ହସି ହସି ଅଭୟ ପ୍ରଦାନ କଲେ | 

ଏଦୂୃଶ୍ୟ ସେନାପତିଙ୍କ ଆଖରେ ପଡିବାରୁ ସେ ତଟସ୍ଥ ହୋଇ ଖଣ୍ଡେ 
ଦୂରରେ ଛିଡା ହୋଇ ରହିଲେ । ହିଂସ୍ର ମହାବଳ ବାଘର ପେଷା ବିରାଡି ପରି 
ଆଚରଣ ଓ ସାଧୁଙ୍କର ଅଭୟ ପ୍ରଦାନ ଦୃଶ୍ୟ ତାଙ୍କୁ ତଟସ୍ଥ କରିଦେଲା ! 

ସ୍ଵାମୀଜୀ ସେନାପତିଙ୍କୁ ଶୁଣାଇ କହିଲେ, ମନରୁ ହିଂସାଭାବ ତ୍ୟାଗ 
କଲେ, ମହାବଳ ବାଘ ପରି ହିଂସ୍ରଜନ୍ତୁ ମଧ୍ୟ ଶିଷ୍ଟ ଆଚରଣ କରେ । 

ସ୍ବାମୀଜୀଙ୍କ କଥା ଶୁଣି ସେନାପତିଙ୍କ ମନରେ ଭାବାନ୍ତର ଉଦୟ 
ହେଲା | ସେ ସ୍ଵାମୀଜୀଙ୍କୁ ସାଷ୍ଟାଙ୍ଗ ପ୍ରଣିପାତ କରି ଫେରିଗଲେ ଓ ନେପାଳର 
ରାଜାଙ୍କୁ ସବୁ କଥା ଜଣାଇଲେ ! 

ରାଜା ସ୍ଵାମୀଜୀଙ୍କୁ ଦର୍ଶନ କରିବାପାଇଁ ବହୁମୂଲ୍ୟ ଉପହାର ନେଇ 
ସଦଳବଳ ତାଙ୍କ ନିକଟରେ ପହଞ୍ଚି ଗଲେ ! 

ସ୍ଵାମୀଜୀ ସେତେବେଳେ ତପସ୍ୟାରେ ନିମଗ୍ନ ଥାନ୍ତି । ରାଜା ସ୍ଵାମୀଜୀଙ୍କୁ 
ସାଷ୍ଟାଙ୍ଗ ପ୍ରଣିପାତ କରି ଉପହାର ସାମଗ୍ରୀ ଗ୍ରହଣ କରିବାକୁ ଅନୁରୋଧ କଲେ । 

ସ୍ଵାମୀଜୀ ତପସ୍ଯାରୁ ଉଠି ରାଜାଙ୍କୁ ଆଶାର୍ବାଦ କଲେ ! କିନ୍ତୁ ରାଜାଙ୍କ 
ଉପହାର ସାମଗ୍ରୀ ଗ୍ରହଣ ନ କରି କହିଲେ, ମୋର ଏ ଜିନିଷ ପତ୍ର କଣ ହେବ ? 
ଯଦି ପାରୁଛ, ଏହାକୁ ନେଇ ରାଜ୍ୟର ଦୀନଦୂଃଖୀଙ୍କ ମଧ୍ୟରେ ବାଣ୍ଠିଦିଅ | 

ରାଜା ସ୍ବାମୀଜୀଙ୍କ କଥାର ମର୍ମ ବୁଝିଲେ | ସେ ରାଜଧାନୀକୁ ଫେରିବା 
ପରେ ଦୀନଦୁଃଖୀଙ୍କୁ ଦାନ କରିବାରେ ଲାଗିଲେ । 

ରାଜଧାନୀରେ ସ୍ବାମୀଜୀଙ୍କ କଥା ବିଜୁଳି ବେଗରେ ପ୍ରଚାରିତ 
ହୋଇଗଲା | ଲୋକେ ଶହଶହ ସଂଖ୍ୟାରେ ସ୍ଵାମାଜୀଙ୍କୁ ଦର୍ଶନ କରି ଆଶୀର୍ବାଦ 
ପାଇବାକୁ ଧାଇଁଲେ । ସେ ଅତୀତ ଓ ଭବିଷ୍ୟତ କଥା ଜାଣି ପାରୁଥିଲେ | 
ଲୋକଙ୍କୁ ହିତୋପଦେଶ ଦେଇ ସେମାନଙ୍କ ଜୀବନରେ ସୁଖଶାନ୍ତି ଆଣିଦେଲ 
ପାରୁଥିଲେ | 

ଦିନକୁ ଦିନ ସ୍ଵାମୀଜୀଙ୍କ ପାଖରେ ଜନଗହଳି ବଢ଼ିବାରୁ ସେ ଅତିଷ୍ଠ 
ହୋଇପଡିଲେ | ନେପାଳ ରାଜ୍ୟରେ ଆଉ ଅଧୁକ ଦିନ ରହିବା ତାଙ୍କ ପକ୍ଷରେ 

୨୨ 


ସମ୍ଭବ ହେଲାନାହିଁ । ତେଣୁ ସେ ନେପାଳ ସୀମା ଅତିକ୍ରମ କରି ତିଦତ ରାଜ୍ୟରେ 
ପହଞ୍ଚିଗଲେ । ସେଠାରେ ବହୁ ସାଧୁ ଓ ମହାପୁରୁଷଙ୍କ ସଙ୍ଗରେ ସ୍ଵାମୀଜୀଙ୍କର 
ଭେଟ ହେଲା | 
ମାନସରୋବର: ସ୍ବାମୀଜୀଙ୍କ ସିଦ୍ଧଭୂମି 

ସ୍ଵାମୀଜୀ ମାନସରୋବରରେ ପହଞ୍ଚି ଅଖଣ୍ଡ ତପସ୍ୟାରେ ନିମଗ୍ନ 
ରହିଲେ | ସେଇଠି ପୂର୍ଣଶାନ୍ତି ବିରାଜୁଥିଲା | ସ୍ଵାମୀଜୀଙ୍କ ମନରେ ଗଭୀର 
ପ୍ରଶାନ୍ତି ଦେଖାହେଲା । କୁହାଯାଏ,ଏହି ମାନସରୋବରରେ ସ୍ଵାମୀଜୀ ନିଜ 
ସାଧନାରେ ସିବିଲାଭ କରିଥିଲେ | 

ଏହାପରେ ଜଗତର କଲ୍ୟାଣ ସାଧନ ନିମନ୍ତେ ସେ ଜନପଦକୁ ଫେରି 
ଆସିବା ପାଇଁ ସଂକଳ୍ପବଦ୍ଧ ହେଲେ । 


କାଶୀଧୀମରେ ତୈଲଙ୍ଗ ସ୍ବାମୀ 


ମାନସରୋବର ତାୀର୍ଥରେ ସିଦ୍ଧିଲାଭ କରିବା ପରେ ସେ ତଳ୍କାଳୀନ 
ବିଦ୍ୟାନଗରୀ କାଶୀରେ ଆସି ପହଞ୍ଚିଗଲେ | ସେଠାରେ ସେ ଦଶାଶ୍ବମେଧ 
ଘାଟ ନିକଟରେ ନିଜର କୁଟୀର ନିର୍ମାଣ କରି ବାସ କରିବାକୁ ଲାଗିଲେ | 

କାଶୀରେ ଅବସ୍ଥାନ କାଳରେ ସେ ବହୁଲୋକଙ୍କୁ ଯୋଗଶିକ୍ଷା ପ୍ରଦାନ 
କରିଥିଲେ ଏବଂ ନିଜର ଅଲୌକିକ ଶକ୍ତି ଦ୍ଵାରା ଜନସାଧାରଣଙ୍କୁ ବିସ୍ଲୟାଭିଭୂତ 
କରିଥିଲେ | 
ବିଜୟଗୋପାଳଙ୍କୁ ସଦୁପଦେଶ 

ତୈଲଙ୍ଗ ସ୍ବାମୀ କାଶୀରେ ବାସ କରୁଥିବା ସମୟରେ ବିଜୟ ଗୋପାଳ 
ନାମକ ଜଣେ ଧନୀବ୍ୟକ୍ତ ସଂସାର ବିରାଗୀ ହୋଇ ସେହି କାଶୀଧାମରେ 
ବସବାସ କରୁଥିଲେ | ସେ ତୈଲଙ୍ଗ ସ୍ବାମୀଙ୍କ ଅନ୍ୟତମ ଅନୁରକ୍ତ ଭକ୍ତ ଥିଲେ 
ଓ ତାଙ୍କ ସେବାରେ ନିଜକୁ ନିୟୋଜିତ କରିଥିଲେ | 

ଦିନେ ବିଜୟ ଗୋପାଳଙ୍କ ମନ ଅସ୍ଵାଭାବିକ ଭାବରେ ଆନ୍ଦୋଳିତ 
ହେବାକୁ ଲାଗିଲା | ଏହାର କାରଣ ଜାଣିବାପାଇଁ ସେ ସ୍ଵାମୀଜୀଙ୍କ ପାଖରେ 
ପ୍ରାର୍ଥୀ ହେଲେ ! 

ସ୍ଵାମୀଜୀ କିଛି ସମୟ ପାଇଁ ଚକ୍ଷୁ ମୁଦ୍ରିତ କରି ଧ୍ୟାନରେ ବସିଗଲେ ! 
ପରେ ବିଜୟ ଗୋପାଳଙ୍କୁ ପାଖକୁ ଡାକି କହିଲେ,ତୁମର ଜ୍ୟେଷ୍ଠପୁତ୍ର 
ଆଜିସକାଳେ ବିସୂଚିକା ରୋଗରେ ପ୍ରାଣ ହରାଇଛି । ତୁମେ ତାର ପିତା 
ହୋଇଥିବାରୁ ତୁମ ମନରେ ଏହାର ପ୍ରଭାବ ପଡିଲା ! 

ବିଜୟ ଗୋପାଳ ଏହାଶୁଣି ଅଧକ କାତର ହେବାରୁ ସ୍ଵାମୀଜୀ ବିଶ୍ଵର 
ନଶ୍ବରତା ସଂପର୍କରେ ଅନେକ ପ୍ରକାର ବୁଝାଇ ତାଙ୍କୁ ସାନ୍ତ୍ନା ଦେଲେ । 

ପରେ ବିଜୟ ଗୋପାଳ ଯଥା ସମୟରେ ନିଜ ଗୃହରୁ ସମ୍ବାଦ ପାଇ 
ଜାଣିଲେ, ସ୍ବାମୀଜୀଙ୍କ କଥା ସତ୍ୟ ଅଟେ | 
ମୂତବ୍ୟକ୍ତିକୁ ଜୀବନ ଦାନ 

ସେହି କାଶୀରେ ରହଣି ମଧ୍ୟରେ ,ଥରେ ଜଣେ ଯୁବକ ସର୍ପାଘାତରେ 
ମୂତ୍ୟୁ ବରଣ କଲା । ତେଣୁ ଯୁବକର ଆତ୍ସୀୟମାନେ ମୂତ ଯୁବକକୁ ଗଙ୍ଗା 
ନଦୀରେ ଭସାଇ ଦେଲେ ! 

ତୈଲଙ୍ଗ ସ୍ଵାମୀ ଠିକ ସେତିକିବେଳେ ସ୍ଵାନ ପାଇଁ ଗଙ୍ଗା ନଦୀକୁ 
ଯାଇଥିଲେ | ସେ ଦେଖିଲେ ମୁତ ଯୁବକର ସଦ୍ୟ ବିଧବା ତରୁଣୀ ପତ୍ନୀ କକର୍ଥନା 
ହୋଇ କାନ୍ଦୁଛି । ତାର କରୁଣ କ୍ରନ୍ଦନ ଶୁଣି ତୈଲଙ୍ଗ ସ୍ଵାମୀଙ୍କ ମନ ତରଳି 
ଗଲା । ସେ ସେହି ମୃତଯୁବକର ଶରୀରକୁ ଗଙ୍ଗା ସୁଅରୁ ଛାଣି ଆଣିଲେ | ତାକୁ 
ନଲ୍ତ ବାଲିରେ ଶୁଆଇ ସର୍ପାଘାତ ସ୍ଥାନରେ ଗଙ୍ଗାମାଟି ବୋଳି ଦେଲେ | 

ଅତି ଆଶ୍ଚର୍ଯ୍ୟର ବିଷୟ, ମୃତ ଯୁବକର ପିଣ୍ଡରେ ସହସା ପ୍ରାଣ ସଂଚାର 
ହେଲା | ସେ ଉଠିବସିଲା |! 

ଏହିଦୃଶ୍ୟ ଦେଖି ଲୋକମାନେ ସ୍ଵାମାଜୀଙ୍କର ପାଦତଳେ ପଡି ତାଙ୍କର 
ଅଜସ୍ର ପ୍ରଶଂସା କରିବାକୁ ଲାଗିଲେ | 

କାଶୀରେ ଅବସ୍ଥାନ କାଳରେ ତୈଲଙ୍ଗ ସ୍ଵାମୀ ଦୂଇ ତିନି ଦିନ ପର୍ଯ୍ୟନ୍ତ 
ଗଙ୍ଗା ଜଳରେ ଭାସୁଥିବା ଦେଖି ଲୋକେ ଆଶ୍ଚର୍ଯ୍ୟ ହୋଇ ଯାଉଥିଲେ । 
ସ୍ଵାମୀଜୀଙ୍କର ଶର୍ତି ପରୀକ୍ଷା 

କାଶୀରେ ଅବସ୍ଥାନ କାଳରେ କେତେ ଜଣ ଖଳ ପ୍ରକୃତିର ବ୍ୟଗ୍ର 
ତାଙ୍କୁ ହଇରାଣରେ ପକାଇବାକୁ ଉଦ୍ୟମ କଲେ । ସେମାନେ ଚୂନମିଶା ଧଳା 
ଜଳକୁ କ୍ଷୀର ବୋଲି କହି ସ୍ଵାମୀଜୀଙ୍କୁ ପିଇବାକୁ ଦେଲେ ! 

ସ୍ଵାମୀଜୀ ଯିଏ ଯାହା ଦେଲେ, ବିନା ପ୍ରଶ୍ନରେ ତାହା ସେବନ କରୁଥିଲେ | 
ସେ ସେହି ଦୁଷ୍ଟ ଲୋକଙ୍କର ମନର ଭାବ ବୁଝିଗଲେ ହେଁ କିଛି ନ କହି 
ନୀରବରେ ତାହା ପାନ କଲେ | 

ଏହାପରେ ଦୂଷ୍ଟ ଲୋକମାନେ ମଜା ଦେଖିବାପାଇଁ ଅପେକ୍ଷା କଲେ, 
କିନ୍ତୁ ସ୍ଵାମୀଜୀଙ୍କର କୌଣସି ଅନିଷ୍ଟ ହେଲାନାହିଁ । ସେ କିଛି ସମୟ ପରେ 
ସେହି ପରିମାଣର ଜଳ ପରିସ୍ରା ଦ୍ଵାରା ନିଷ୍କାସନ କଲେ | 

ସ୍ଵାମୀଜୀଙ୍କର ଅଦ୍ଭୂତ ଶ୍ରିଦେଖୁ ଦୁର୍ବୃତ୍ତମାନେ ତଟସ୍ଥ ହେଲେ । 
ସେମାନେ ସହସା ଆସି ତାଙ୍କର ପାଦ ତଳେ ପଡି କ୍ଷମାପ୍ରାର୍ଥନା କଲେ । 
ସ୍ଵାମୀଜୀ ସେମାନଙ୍କୁ ସଦୂପଦେଶ ଦେଇ ବିଦାୟ କଲେ | 
ପାପୀ ଓକିଲ 

କାଶୀ ରହଣୀ କାଳ ମଧ୍ୟରେ ଆଉ ଏକ ଅତୁତ ଘଟଣା ଘଟିଲା | 

ଘଟଣାଟି ହେଲା-ଏକଦା ଜଣେ ଖ୍ୟାତନାମା ଓକୀଲ ପରିଭ୍ରମଣ 
ଉଦ୍ଦେଶ୍ୟରେ କାଶୀରେ ଆସି ପହଞ୍ଚିଲେ ! ସାଧୁ ସନ୍ଧ୍ଯାସଙ୍କ ପ୍ରତି ତାଙ୍କର 
ଆସ୍ଥା ନଥିଲା | କିନ୍ତୁ କାଶୀରେ ବାସ କରୁଥିବା ତାଙ୍କର ଜଣେ ବନ୍ଧୁଙ୍କ ମୁଖରୁ 
ସ୍ବାମୀଜୀଙ୍କ ଖ୍ୟାତି ଶୁଣି ସେ ଆସି ସ୍ବାମୀଜୀଙ୍କ ଆଶ୍ରମ ପାଖରେ ପହଞ୍ଚିଗଲେ | 

ଠିକ ଏତିକିବେଳେ ସ୍ବାମୀଜୀଙ୍କ ଶିଷ୍ୟ ଉକ୍ତ ସ୍ଥାନରେ ପହଞ୍ଚି 
ଓକୀଲବାବୁଙ୍କୁ ସ୍ଥାନ ଛାଡି ଚାଲି ଯିବାକୁ କହିଲେ ! ଓକୀଲ ବାବୁ କାରଣ 

୨୫ 


ପଚାରିବାରୁ ଶିଷ୍ୟ ଜଣକ କହିଲେ, ସ୍ଵାମୀଜୀ ଜାଣି ପାରିଛନ୍ତି ଯେ ସେ ଜଣେ 
ବଡ ପାପୀ | ତାଙ୍କ ମୁହଁଚାହିଁ ଯୋଗାଏ ନାହିଁ । 

ଓକୀଲ ବାବୁ ଏହାଶୁଣି ଲଜାରେ ଲେଉଟି ଗଲେ | 

ପରେ କାଶୀ ନିବାସୀ ସେହି ଓକିଲ ବନ୍ଧୁଙ୍କ ଠାରୁ ଅନୁସନ୍ଧାନ କରି 
ଜାଣିଲେ, ସ୍ଵାମୀଜୀଙ୍କ କଥା ଯଥାର୍ଥ 1 ଓକୀଲ ପାପକାର୍ଯ୍ୟରେ ଲିପ୍ତ ଅଛନ୍ତି । 

ସ୍ଵାମୀଜୀ ସର୍ବଞ୍ଞ ପରି ସମସ୍ତଙ୍କ ମନକଥା ଜାଣି ପାରୁଥିଲେ | ଲୋକେ 
ଏଥିପାଇଁ ତାଙ୍କୁ ଲଶ୍ବରଙ୍କ ଅବତାର ବୋଲି ଗ୍ରହଣ କରିଥିଲେ । 
ଦୟାନନ୍ଦ ସରସ୍ବତୀ ଓ ସ୍ଵାମୀଜୀ 

ତୈଲଙ୍ଗ ସ୍ଵାମୀ କାଶୀରେ ଅବସ୍ଥାନ କଲାବେଳେ ସ୍ବାମୀ ଦୟାନନ୍ଦ 
ସରସ୍ବତୀ କାଶୀଧାମରେ ଆସି ପହଞ୍ଚିଥିଲେ | 

ଦୟାନନ୍ଦ ପ୍ରତିମାପୂଜା ବିରୋଧୀ ଥିଲେ | ସେ ଆସି କାଶୀରେ 
ହିନ୍ଦୁମାନଙ୍କ ପ୍ରତିମା ପୁଜା ବିରୋଧରେ ପ୍ରଚାର ଆରମ୍ଭ କରିଦେଲେ | 

ତୈଲଙ୍ଗ ସ୍ଵାମୀଙ୍କ ଶିଷ୍ୟମାନେ ଆସି ଏ ସଂପର୍କରେ ସ୍ଵାମୀଜୀଙ୍କୁ ସମ୍ବାଦ 
ଦେଲେ । ଏହାଶୁଣି ସ୍ଵାମୀଜୀ ଦୟାନନ୍ଦଙ୍କ ପାଖକୁ ଏକ ପତ୍ର ଲେଖିଲେ । 
କଥିତ ଅଛି, ଦୟାନନ୍ଦ ତୈଲଙ୍ଗ ସ୍ଵାମୀଙ୍କ ପତ୍ର ପାଠ ପରେ କାଶୀଧାମ ତ୍ୟାଗ 
କରି ଚାଲି ଯାଇଥିଲେ | 
ରାଜପୁରୁଷଙ୍କ ତରବାରୀ 

ଥରେ ତୈଲଙ୍ଗ ସ୍ଵାମୀ ନୌକାରେ ବସି ଗଙ୍ଗାନଦୀ ପାରି ହେଉଥିଲେ | 
ସେହି ନୌକା ଭିତରେ ତରବାରୀ ହାତରେ ଧରି ଜଣେ ରାଜପୁରୁଷ ମଧ୍ୟ 
ବସିଥିଲେ । ତୈଲଙ୍ଗ ସ୍ଵାମୀ ରାଜପୁରୁଷଙ୍କ ହାତର ତରବାରୀକୁ କୌତୁହଳ 
ହୋଇ ଦେଖୁଥିଲେ । 

କଣ ହେଲା କେଜାଣି, ରାଜପୁରୁଷଙ୍କ ହାତର ତରବାରୀ ଗଙ୍ଗାନଦୀର 
ଜଳରେ ପଡି ବୂଡିଗଲା | ଏହା ଦେଖି ସେହି ରାଜପୁରୁଷ ଜଣକ ସ୍ବାମୀଜୀଙ୍କ 
ଉପରେ ରାଗିଗଲେ ଓ ତାଙ୍କୁ ଅଯଥା ଦୋଷଦେଇ ଭର୍ସନା କରିବାକୁ ଲାଗିଲେ ! 

୨୬ 


ରାଜପୁରୁଷଙ୍କ ଭର୍ଘନା ଶୁଣି ସ୍ଵାମୀଜୀଙ୍କ ଶିଷ୍ୟ ଓ ଭକ୍ତମାନେ ଗଙ୍ଗାଗର୍ଭରୁ 
ତରବାରୀ ଉଦ୍ଧାର କରିବା ପାଇଁ ଲୋକ ନିଯୁକ୍ତ କଲେ | ଜିନୁ ସକଳ ଉଦ୍ୟମ 
ପଶ୍ଡ ହେଲା | 

ସ୍ଵାମୀଜୀ ଏହାପରେ ଜଳମଧ୍ୟକୁ ତାଙ୍କର ଶୂନ୍ୟ ହସ୍ତ ପ୍ରସାରଣ କଲେ | 

ଆଶ୍ଚର୍ଯ୍ୟର ବିଷୟ, ଚାହୁଁ ଚାହୁଁ ଏକାପ୍ରକାର ତିନୋଟି ତରବାରୀ 
ସ୍ଵାମୀଜୀଙ୍କର ହସ୍ତଗତ ହେଲା ! 

ସ୍ଵାମୀଜୀ ରାଜପୁରୁଷଙ୍କ ନିଜ ତରବାରୀ ଚିହ୍ନି ଗ୍ରହଣ କରିବାକୁ କହିଲେ । 

ଜିନ୍ତୁ ରାଜପୁରୁଷ ଯେତେ ଚେଷ୍ଟା କଲେ ମଧ୍ୟ ତାଙ୍କ ନିଜ ତରବାରୀ 
କେଉଁଟି ସେ କଥା ଜାଣିପାରିଲେ ନାହିଁ ! ସେ ଖୁବ୍‌ ଅପଦସ୍ତ ହେଲେ | 

ଶେଷରେ ସ୍ଵାମୀଜୀ ନିଜେ ରାଜପୁୂରୁଷଙ୍କ ତରବାରୀ ବାଛି ତାଙ୍କୁ 
ଅର୍ପଣ କଲେ ଓ ଅନ୍ୟ ଦୁଇ ତରବାରୀକୁ ଗଙ୍ଗା ଜଳରେ ନିକ୍ଷେପ କଲେ ! 

ଲଜିତ ରାଜପୁରୁଷ ନିଜଭ୍ରମ ବୁଝିପାରି ସ୍ଵାମୀଜୀଙ୍କ ପାଦତଳେ ପଡି 
କ୍ଷମାଭିକ୍ଷା କଲେ | 


ନର୍ମଦାର ଜଳ ଦୁଗ୍ଧ ପାଲଟିଲା 


କଥୁତ ଅଛି, ତୈଲଙ୍ଗ ସ୍ଵାମୀ ହିମାଳୟର ବିଭିନ୍ନ ସ୍ଥାନ ବୁଲିବା ପରେ 
ଦିନେ ଆସି ନର୍ମଦା ନଦୀ କୂଳରେ ପହଞ୍ଚିଲେ ! ନର୍ମଦା ନଦୀକୂଳରେ ମାର୍କଣ୍ଡେୟ 
ରଷିଙ୍କ ଆଶ୍ରମ ଥିଲା ! ସେତେବେଳେ ସେହି ଆଶ୍ରମରେ ବହୁ ସାଧୁ ସନ୍ଧ୍ଯାସୀ 
ବାସ କରୁଥିଲେ 1 ସେମାନେ ତୈଲଙ୍ଗ ସ୍ବାମୀଙ୍କୁ ସେମାନଙ୍କ ଗହଣରେ ପାଇ 
ଖୁବ ଖୁସି ହେଲେ ଓ ତାଙ୍କ ମୁଖରୁ ପ୍ରତିଦିନ ତତ୍ତଵଜ୍ଞାନ ଶ୍ରବଣ କଲେ |! 

ମାର୍କଣ୍ଡେୟ ରଷିଙ୍କ ଆଶ୍ରମରେ “ଖାକିବାବା' ନାମରେ ଜଣେ ସାଧୁ 
ବାସ କରୁଥିଲେ ! ସେ ପ୍ରତ୍ୟହ ରାତ୍ରି କାଳରେ ନର୍ମଦା କୂଳରେ ବସି ଯୋଗ 
ସାଧନା କରୁଥିଲେ 1 ଦିନେ ସେ ଦେଖିଲେ, ନର୍ମଦା ନଦୀର ଜଳ ଦୂଗ୍ଧ ପାଲଟି 

୨୭ 


ଯାଇଛି ଓ ତୈଲଙ୍ଗ ସ୍ବାମୀ ସେହି ଦୂଗ୍ଧ ଜଳକୁ ଆଞ୍ଜୁଳା ଆଞ୍ଜୁଳା କରି ପିଇ 
ଯାଉଛନ୍ତି | 

ଖାକିବାବା ନର୍ମଦାର ଦୁଗ୍ଧ ଜଳ ପିଇବାନୂ ମନ ବଳାଇଲେ । ସେ 
ତୈଲଙ୍ଗ ସ୍ଵାମୀଙ୍କ ପରି ଆଞ୍ଜୁଳା ଭରି ଦୁଗ୍ଧଂଜଳ ଆଣି ଦେଖିଲେ ତାହା ଆଉ 
ଦୂଗ୍ଧ ହୋଇ ରହିନାହିଁ | ତାହା ସ୍ବାଭାବିନ ଜଳରେ ପରିଣତ ହୋଇଛି । ତୈଲଙ୍ଗ 
ସ୍ଵାମୀଙ୍କ ପାଇଁ ଯେଉଁଜଳ ଦୁଗ୍ଧ ହେଲା, ତାଙ୍କ ପାଇଁ ତାହା କେବଳ ଜଳ 
ପାଲଟି ଗଲା ! 

ଖାକିବାବା ଆଶ୍ଚର୍ଯ୍ୟ ହୋଇ ଆଶ୍ରମକୂ ଧାଇଁଲେ ଓ ଆଶ୍ରମର ସାଧୂମାନଙ୍କୁ 
ନିଜ ଅଭିଜ୍ଞତା କଥା କହିଲେ | 

ଏହା ପରେ ତୈଲଙ୍ଗ ସ୍ଵାମୀଙ୍କ ପ୍ରତି ଆଶ୍ରମର ସାଧୁ ସନ୍ଧ୍ୟାସୀମାନଙ୍କର 
ଭକ୍ତି ଦ୍ବିଗୁଣିତ ହୋଇଥିଲା । 


ଉପସଂହାର 


~~ eo ~~ 


ଦୁନିଆରେ ପ୍ରତି ମିନିଟ୍‌ରେ ଶହ ଶହ ଶିଶୁ ଜନ୍ମଗ୍ରହଣ କରନ୍ତି । କିନ୍ତୁ 
ସମସ୍ତେ ସାଧୁ, ସନ୍ଧ, ମହାପୁରୁଷ ହୋଇ ପାରନ୍ତି ନାହିଁ । ହିନ୍ଦୁ ଦର୍ଶନ କହେ, 
ପୂର୍ବ ଜନ୍ମର ସୁକ୍ୃତ ନଥିଲେ ସାଧୁ, ସନ, ମହାପୁରୁଷ ହେବା ସମ୍ଭବ ନୁହେଁ | 

ଦୁନିଆରେ ପ୍ରତିମିନିଟରେ କେତେ ଯେ ଲୋକ ମୃତ୍ୟୁ ମୁଖରେ ପଡନ୍ତି, 
ତାର ହିସାବ ନାହିଁ । କେହି ସେମାନଙ୍କୁ ମନେ ରଖନ୍ଜି ନାହିଁ । କିନ୍ତୁ 
ମହାପୁରୁଷମାନେ ମରି ମଧ୍ୟ ଅମର ହୁଅନ୍ତି | ଯୁଗ ଯୁଗ ପାଇଁ ସେମାନଙ୍କୁ 
ସ୍ମରଣ ରଖାଯାଏ | ସେମାନଙ୍କ ସ୍ଵତିଚାରଣ ଜନ ସମାଜକୁ ସୁସ୍ଥ ସୁନ୍ଦର ଓ 
ଶିଷ୍ଟ କରେ । 

ତୈଳଙ୍ଗ ସ୍ବାମୀ ଥିଲେ ଭାରତ ବର୍ଷର' ଜଣେ ସିଦ୍ଧ ସାଧୁ ଓ ମହାପୁରୁଷ । 
ଚେନ୍ନାଇ (ମାନ୍ଦ୍ରାଳ) ପ୍ରଦେଶରେ ଜନ୍ନହୋଇ ସେ କେବଳ ଚେନ୍ନାଇବାସୀଙ୍କର 
ନହୋଇ ସମଗ୍ର ଭାରତ ବର୍ଷର ପୂଜନୀୟ ପାଲଟି ଗଲେ | 

କୂହାଯାଏ ତୈଲଙ୍ଗ ସ୍ଵାମୀ ୧୫ ୨୯ ଖ୍ରୀଷ୍ଟାବ୍ଦରେ କନ୍ଧ ଗ୍ରହଣ କରି 
୧୮ ୦ ୯ ଖ୍ରୀଷ୍ଟାହ୍ ପୌଷ ମାସରେ ଦେହ ତ୍ୟାଗ କରିଥିଲେ | ସେ ତାଙ୍କର 
ମୃତ୍ୟୁକାଳକୁ ଆଗରୁ ଜାଣି ପାରିଥିଲେ । ତେଣୁ ତତ୍‌ ପୂର୍ବରୁ ସେ ଯୋଗାସନରେ 
ବସି ପ୍ରାଣ ତ୍ୟାଗ କଲେ | 

ତୈଲଙ୍ଗ ସ୍ବାମୀ ସଂସ୍କୃତ ଭାଷାରେ “ ମହାକାବ୍ୟ ରତ୍ନାବଳୀ” ନାମରେ 
ଏକ ଉପାଦେୟ ଗ୍ରନ୍ଧ ରଚନା କରିଥିବା ଉଲ୍ଲେଖ ଅଛି ! 

ସେ ତାଙ୍କର କାଶୀ ଆଶ୍ରମରେ “ ତୈଲଙ୍ଗେସ୍ବର” ନାମରେଏକ ଶିବ 
ମୁର୍ରି ସ୍ଥାପନ କରିଥିଲେ । ଏଥିରୁ ଜଣାଯାଏ, ତୈଲଙ୍ଗ ସ୍ବାମୀ ଶୈବ ସଂପ୍ରଦାୟର 
ଅନ୍ତର୍ଭୁକ୍ତ ଥିଲେ । ସେ ଅଘୋରପନ୍ଛୀ ଥିବା ଜଣାଯାଏ । 

ହିସାବରୁ ଜଣାଯାଏ, ମହାତ୍ନା ତୈଲଙ୍ଗ ସ୍ଵାମୀ ୨୮୦ ବର୍ଷ ଜୀବନ 
ଧାରଣ କରିଥିଲେ । ଏତେ ଦୀର୍ଘ କାଳ ଜୀବନ ଧାରଣ କରିବା ସାଧାରଣ 
ଲୋକଙ୍କ ପକ୍ଷରେ ସମ୍ଭବ ନୁହେଁ । ତେବେ ସକଳ ପ୍ରକାର ଅସମ୍ଭବ ବିଷୟକୁ 
ସମ୍ଭବ କରିବା ସିଦ୍ଧ ସାଧୁମାନଙ୍କ ଲକ୍ଷଣ ! 

ସିଦ୍ଧ ସାଧୁ ତୈଲଙ୍ଗ ସ୍ବାମୀଙ୍କ ଜୀବନୀ ଓ ତାଙ୍କ ଜୀବନର ଅଲୌକିକ 
କାହାଣୀ ଜନମାନସକୁ ସାଧନା ଓ ସିବି ପଥରେ ଉଦ୍‌ବୁଦ୍ଧ କରିବ ବୋଲି ଆଶା 
କରାଯାଏ ! 

